



NATIONAL COUNCIL FOR THE ELDERLY
Patronage - H.E. The President of the Republic of Malta
Members of AGE Platform Europe

NEWSPAPER POST

L-Anzjani Llum

Leġen il-Kunsill Nazzjonali tal-Anzjani

Nru. 107

Lulju - Settembru 2022

Stqarrija tal-Kunsill Nazzjonali tal-Anzjani

Bhal kull organizzazzjoni, il-Kunsill Nazzjonali tal-Anzjani kellu jirrestringi hafna mill-hidma tiegħu matul il-perijodu tal-Covid-19. Madanakollu, il-Kunsill xorta wahda kien qed jiltaqa' b'mod virtwali, l-aktar il-laqgħat regolari tal-Kunsill ta' kull l-ewwel Tnejn tax-xahar. Fuq kollox, il-Kunsill kellu, għal aktar minn darba, jipposponi l-Laqgħa Ġenerali ta' kull sentejn li soltu ssir f'Marzu u li fiha suppost li jsiru l-elezzjonijiet għar-rappreżentanti fl-istess Kunsill.

Madankollu, sa fejn seta' u sa fejn kien possibbli, il-Kunsill xorta wahda kompla bil-hidma tiegħu. Il-Kunsill baqa' l-hin kollu konxju tas-sitwazzjoni mwieghra frott tal-pandemija l-aktar it-tbatija li kellhom isofru bosta anzjani u l-familjari tagħhom speċjalment dawk li hallsu l-akbar prezz billi tilfu hajjithom.

F'dan ir-rigward, il-Kunsill Nazzjonali tal-Anzjani ma jistax ma jirrikonoxxi l-hidma kbira li saret minn bosta Maltin u s-sagrifiċċji li kellhom jagħmlu dawk kollha nvoluti biex jiehdu hsieb lil dawk li ntaqtu mill-Covid-dsatax waqt li hadmu bla heda biex ifittxu jtemmu l-pandemija u l-effetti tagħha. B'mod partikulari, il-Kunsill Nazzjonali tal-Anzjani jixtieq jizzi hajr lill-Awtoritajiet tas-Saħħa li fuqhom waqa' l-akbar piż tat-tehid tad-deċiżjonijiet; lill-*Front-Liners* kollha; it-tobba, l-ispeċjalisti, in-*nurses*, il-paramediċi u tant haddiema ohrajn f'dan il-qasam li għexu din l-esperjenza.

Hajr lill-Forzi tal-Ordni li, fil-maġġoranza tagħhom, għamlu hilitom biex irazznu l-attitudni ta' dawk li, sfortunatament, ma fehmux l-esigenzi u l-perikli li tista' ggib magħha l-pandemija. Lil dawk l-eluf ta' persuni li, taht xi forma jew ohra, minn żmien għal żmien, ipprovdew servizz utli lil dawk l-anzjani li ma setghux johorġu minn djarhom. Fl-istess waqt, jagħti l-kondoljanzi sinċieri tiegħu lil dawk kollha li tilfu lil xi hadd għażiz għalihom.

Fl-ahhar nett, il-Kunsill Nazzjonali tal-Anzjani jixtieq iqawwi l-qlub tal-anzjani Maltin u Ghawdxin biex ikomplu jharsu lilhom infushom mill-effetti li tista' thalli fuqhom il-pandemija u jharsu 'l quddiem lejn żminijiet ahjar li, nittamaw, mhumiex wisq 'il bogħod.

Nazju Abela
Uffiċjal għar-Relazzjonijiet Pubbliċi
Kunsill Nazzjonali tal-Anzjani

F'din l-edizzjoni...



10

Publio Agius

Intervista minn Nazju Abela

Ittra lill-Editur

Editur, *L-Anzjani Llum*,
Kunsill Nazzjonali tal-Anzjani,
Triq Dom Mawru Inguanez,
Birkirkara, BKR 4811

Sur Editur,

L-ewwel nett, nittama li int u l-gheżież tieghek tinsabu tajbin.

It-tieni nett, prosit u grazzi mill-qalb għall-*magazine L-Anzjani Llum* ghax, barra li hu tassew interessanti u informattiv għalina l-anzjani, l-artikli li jkun fih huma varjati hafna wkoll.

It-tielet nett, wara li rtirajt mid-Dwana, jien ergajt bdejt inpitter u anki hadt sehem b'għadd ta' kwadri f'Esebizżjoni tal-Arti organizzata mill-Kunsill Nazzjonali tal-Anzjani xi snin ilu. Il-President tal-Kunsill, is-Sur Peter Paul Bonnici, għandu konnoxxenza tiegħi ghax ahna hbieb.

Ftit jiem ilu, lestejt riproduzzjoni tal-kwadru tal-famuż pittur Olandiż, Rembrandt, li juri l-Appostli flimkien ma' Gesù meta kienu fuq dghajsa waqt maltempata, Gesù raqad u l-Appostli beżghu li ser jeghrqu. Minbarra pitturi originali, jien inhobb inpitter ukoll riproduzzjonijiet skont il-perijodu li nkunu għaddejjin minnu. Minhabba li, f'dawn l-ahhar sentejn u nofs, id-dinja għaddiet minn żmien ta' taqlib kbir, speċjalment minhabba l-pandemija, kont ispirat minn dan il-kwadru ta' Rembrandt ghax, ghalkemm kultant lil Gesù nahsbuh rieqed, Huwa dejjem ikun magħna, fuq id-dghajsa u, allura, għandna dejjem niffaċċjaw il-hajja b'kuragg!

Għalhekk, jekk jogħġbokom tippubblikaw dan il-hsieb flimkien mal-pittura tiegħi, ikun ta' sodisfazzjon għalija ghax dan jista' jkun ta' ispirazzjoni għal xi whud li, forsi, jahslu ser jaqtghu qalbhom.

Inselli għall-membri kollha u nitlobkom isselluli għall-President tal-Kunsill, is-Sur Peter Paul Bonnici, ghax ili daqsxejn ma niltaqa' miegħu.

Dejjem tieghek
Frank Agius



Merħba

**lill-Onor. Mr. Jo Etienne Abela,
MD, MPhil, MRCS, FRCS, FEBS, MP
Ministru għall-Anzjani u
l-Anzjanità Attiva**

Il-President u l-Membri tal-Kunsill Nazzjonali tal-Anzjani jifirhu u jawguraw lill-Onor. Mr. Jo Etienne Abela, MD, MP, għall-kariga ġdida tiegħu bħala Ministru responsabbli mill-Anzjani u l-Anzjanità Attiva. F'din l-okkażjoni ta' ferħ, nuru r-rispett u s-solidarjetà tagħhna miegħu u, bħalma għamlilna fl-imghoddi, mal-predeċessur tiegħu, noffrulu s-servizzi tagħhna halli nkomplu nahdmu flimkien b'risq l-anzjani kollha Maltin u Ghawdxin.



Nixtiequ navvżaw li minn issa wiehed jista' jibghat l-emails fuq dan l-email il-ġdid tal-Kunsill li huwa maltakna@gmail.com filwaqt li għal aktar tagħrif issa wiehed jista' jidhol fuq il *Facebook Page*, *Instagram*, u *Twitter* billi tiktbu knamalta u fuq l-*Web-site* – www.kna.org.mt

'L-ANZJANI LLUM' huwa lehen il-Kunsill Nazzjonali tal-Anzjani li johroġ bla hlas kull tliet xhur biex iżomm lill-Anzjani kollha infurmati b'dak li qed jiġri dwarhom u għalihom, u biex jaqşam magħhom il-veduti, ideat u suggerimenti tagħhom.

IL-BORD EDITORJLI

Editor:

Vincent Piccinino

Membri:

Mary Farrugia, Nazju Abela, Josiah Grech, Marica Attard Cassar

Proof Reader:

Sonya Micallef

Typing u Distribuzzjoni:

Marica Attard Cassar

IL-KUNSILL

President:

Peter Paul Bonnici

Viċi President:

Nazju Abela

Segretarju:

Joseph Zammit

Ass. Segretarja:

Mary Farrugia

Teżorier:

Godwin C. Micallef

Ass. Teżorier:

Saviour Attard

Segretarju Internazzjonali:

Dr. Anthony De Giovanni

U.R.P.:

Nazju Abela

Ass. U.R.P.:

Josiah Grech

Membri:

Alfred Mallia
Mary Mangion
Frank Mumford

HINIJET TAL-UFFIĊĠU GĦALL-PUBBLIKU

Ċemplu għall-appuntament
mit-Tnejn sal-Gimgha
09:00 - 12:00



INDIRIZZ POSTALI

'L-Anzjani Llum'

Kunsill Nazzjonali tal-Anzjani

Triq Dom Mawru Inguanez,

Birkirkara - BKR 4811

Tel: 21 243860, 27 350271

E-mail: maltakna@gmail.com

www.kna.org.mt

Issettjat u Stampat: Bonnici's Press

36, Triq San Pawl, Valletta

EDITORJAL



Hbieb Anzjani, Insellmilkom

Jikteb Vincent Piccinino - Editor

Emmnuni li, kultant, inkun ser nahbat naqta' qalbi minn hutna l-bendmin! Għaliex qed ngħid hekk? Ghax, hafna drabi, hliet *hate-speech*, għira, mibgheda, kilba, rebgha, negattivizmu u dwejjaq ma nismax. Imma, darba kultant, nisma' xi storja li tagħmilli ftit tal-kuraġġ ukoll ghax ngħid, għall-inqas, baqa' xi ftit tat-tama; fadal ftit minn dawk li, forsi ghax jiftakru l-għeruk tagħhom, jafu jkun altruisti u pozzittivi; ġenerużi u filantropiċi u, al-

lura, għandhom sens qawwi ta' empatija u jahsbu fl-ohrajn li huma inqas ixxurtjati minnhom.

Bhalissa qed tigi f'mohhi *Mother Teresa* li rrinunzjat għal hajja miżżewġa ma' wiehed li kienet thobbu u huwa kien ihobbha u ddedikat hajjitha biex tghin lill-proxxmu tagħha. Jirakkuntaw li, darba, mar iżurha wiehed sinjur u, meta raha tahdem qalb il-faqar, il-hmieġ, il-mard u l-mewt tal-miżerja umana, qalilha: "Lanqas għal miljun lira kuljum ma naghmlu dan ix-xogħol jien!" U *Mother Teresa* kienet pronta tghidli: "Lanqas jien!" "X'jiġifieri?" staqsieha l-iehor. "Jien, dan ix-xogħol naghmlu għall-imhabba t'Alla u tal-proxxmu," qaltli *Mother Teresa*; "għal miljun lira kuljum ma naghmlux!"

Xi kliem ta' ispirazzjoni għalina lkoll, hux? Anki jekk ma tkun temmen f'ebda religjon, ukoll ta' min jixtaru. Għalhekk sabih kliem Kristu meta qalilha, "Aghmlu ma' haddiehor dak li tixtiequ li haddiehor jagħmel magħkom!" Int x'int, dan il-kliem dejjem jghodd għalik ghax mhuwiex twemmin imma mod kif wiehed għandu jghix sewwa. Kieku kulhadd jimxi hekk, fid-dinja la hawn guh, la hawn faqar, la hawn ingustizzji u lanqas hawn gwerer.

Però, din id-darba, kien aneddottu iehor li ispirani nikteb dan l-editorjal; mhux *Mother Teresa*. Fost il-hafna mbarazz li jkun hemm fuq *facebook*, il-tqajt ma' storja ohra helwa ta' dan it-tip li tant laqitni li ddecidejt li ngħibha għall-attenzjoni tagħkom. Forsi hafna minnkom qatt ma semghu b'certu Sadio Mane. Dan huwa *player* tal-*football* mis-Senegal li jilghab mat-team ta' *Liverpool*, fl-Ingilterra. Huwa jaqla' iktar minn ghaxar miljun dollaru fis-sena.

Ftit ilu, xi hadd intebah li l-*iPhone* li kien qed igorr huwa mxaqqaq. Meta staqsew ghala, wiehed li jaqla' dawk il-miljuni kollha fis-sena, għandu jkollu *smartphone* mxaqqaq, Sadio Mane weġibhom hekk: "Jien x'irridhom xi ghaxar karożzi *Ferrari*; xi ghoxrin arloġġ tad-djamanti u xi żewġ ajruplani? Meta kont żgħir, kont bil-guh, kont nahdem fl-ghelieqi, nilghab il-ballun hafi u ma kontx immur skola. Illum, qieghed f'pozzizzjoni li ngħin lil haddiehor! Nippreferi nibni l-iskejjel u nagħti l-ikel, il-hwejjeg u ż-żraben lill-fokra! Bnejt kemm skejjel kif ukoll *grounds* tal-*football* għal min qatt ma seta' jkollu dawn l-affarijiet. Barra minn hekk, nagħti sebgħin ewro kull xahar lil nies li huma ġejjin minn familji f'qar ġewwa s-Senegal. M'ghandix għalfejn noqgħod niddandan b'hafna karożzi lussużi, vilel moderni, ajruplani u vjaġġi. Nippreferi li niesi jduqu ftit minn dak li tatni l-hajja!

Ha ngħidilkom ta! Illum nisimghu b'hafna *footballers* li, suppost, jiswew il-miljuni imma, għaliya, Sadio Mane huwa imprezzabbli!

Bhal dejjem, nixtiqilkom is-sahha u s-sliem.

Assemblea Ġenerali Annwali 2022

INDIRIZZ MIS-SUR PETER PAUL BONNICI

President tal-Kunsill Nazzjonali tal-Anzjani



Merhba.

Hu ta' privileġġ ghalija nindirizza din l-Assemblea Ġenerali Annwali 2022.

Ippermettuli nintroduci lili nnifsi. Jiena Peter Paul Bonnici President attwali tal-Kunsill Nazzjonali tal-Anzjani li ġejt mahtur f'Awgust tal-2021. Hu ta' unur ghalija li qed immexxi Kunsill kompost minn Membri habrieka li lkoll jikkontribwixxu ghat-tishih tal-

Kunsill skont il-hiliet li kisbu fid-dinja tax-xoghol, rispettivi taghhom.

L-iprem fost il-kisbiet tal-Kunsill, kienet bla dubju, l-ahbar li tat prestigju u rikonoxximent misthoqq, il-hatra tas-Segretarju Internazzjonali tal-Kunsill, Dr Anthony De Giovanni li sab postu bhala Viċi-President tal-AGE Platform fi Brussell bil-kisba ta' voti sostanzjali mill-kollegi taghna Ewropej. Dan kien akkwist mhux biss ghal Kunsill iżda wkoll bhala Malti. Hawnhekk nitlob lil Dr. De Giovanni, sabiex ma kull hargha tal-Magażin, iżommna aġġornati fuq żviluppi li jkunu sehhew fl-AGE Platform.

Tul dawn il-ftit xhur, il-Kunsill ghadha minn trasformazzjoni sostanzjali bl-introduzzjoni ta' *Website* ġdida u friska, kif ukoll *Facebook Page*, *Instagram*, u *Twitter*. Ghal dan l-ghan hadmu qatieh u bla heda, is-Sur Josiah Grech, l-Assistent PRO u s-Sinjura Marica Attard-Cassar, is-Segretarja Amministrattiva, li ghal ġimghat shah u hinijiet twal, taw prodott professjonali li tapoġġa b'servizz informattiv ghal-anzjani mill-kumdità ta' djarhom.

Wkoll, ma rridx ninsa l-introduzzjoni tal-emblema ġdida tal-Kunsill, ghal dehra aktar friska u moderna. Dan kif qed taraw mehmuz ma' dan l-indirizz.

Il-Kunsill haseb biex jirrivampja il-Magażin – L-Anzjani Llum, b'dehra u kulur miżjud biex b'hekk jkun attraenti ghal anzjani taghna, speċjalment ghal dawk li jsibuha bi tqila biex jaghmlu użu mit-teknoloġija digitali u b'hekk iżommu ruhhom aġġornati. Hawnhekk nixtieq inrodd hajt lil Editur is-Sur Vincent Piccinino u l-Bord Editorjali kollu. Hdimna u nkomplu nahdmu aktar mill qrib mas-Sur Mario Fava, mill Assocjazzjoni tal-Kunsilli Lokali, ghat-tixrid tal-informazzjoni bis-sahha ta' partitipazzjoni aktar effettiva mill-Kunsilli lokali kollha, inklużi dawk Ghawdxin.

Kienet ta' dispjaċir li l-Kunsill, minhabba il-pandemija, ma setax jiltaqa' mall-ghaqdiet affiljati biex nahdmu ghal aktar gharfien tal-problemi li jifaċċjaw l-anzjani taghna f'oqsma diversi fil-komunitajiet, ghalkemm kuntatt inżamm. Issa li jidher li l-effetti tal-pandemija qed ibattu, il-Kunsill jixtieq, li bhal passat, jiltaqa' mar-rappreżentanti tal-

anzjani u mall-assocjazzjoni tal-Hbieb tal-Morda u Anzjani f'Ghawdex, halli jiġu indirizzati dawk il-problemi li jolqtu din il-komunità.

F'Ottubru tal- 2021, il-Kunsill intalab mill-AGE Platform, taht l-Open Ended Working Group jew kif inhi maghrufa OEWG, biex jinxtered gharfien aktar effettiv mall-oghla awtoritajiet f'pajjiżna u ghalhekk, it-tliet ghaqdiet li huma rappreżentanti fl-AGE, il-KNA, l-NAP u Nanniet Malta, inghaqadna taht it-tmexxija tieghi, biex niltaqghu mal-President tar-Repubblika, il-Ministru Michael Farrugia inrappreżentanza tal Anzjanità Attiva, u l-Kap tal-Oppożizzjoni, biex dan l-operat ikun ta' suċċess u jwassal ghal konvenzjoni tal-UN. Rapport minn ghandi kien mibghut lil AGE Platform wara dawn il-laqghat.

B'dispjaċir ninnota li l-kera tal-fond tal-Uffiċċju tal-KNA, li hu propjetà tal-Awtorità ta' Djar, żdiedet b'mod qawwi bir-riżultat li saret problema biex inkunu nistghu nhallsu kera oghla.

Is-Sitwazzjoni tal-Anzjani f'Malta

Jekk inharsu lejn figuri bażiċi, malajr nindunaw li l-indikaturi ta' anzjani f'Malta b'120,000+ (jew 24% tal-popolazzjoni attwali), tiżboq sew dik mondjali, li sa 2050, din ser tilhaq it-22%. Ifisser li f'pajjiżna dan ser ikun ta' piz ekonomiku aktar qawwi, mill-kumpliment tad-dinja.

- F'dak li ghandu x'jaqsam ma' servizzi relatati mas-sahha ta' kwalità, dan ghandu jkun tal-oghla livell bl-inqas skariġġ, b'enfasi fuq djanjosi effettiva u prevenzjoni f'waqtha, sabiex monitoraġġ fuq saħhet l-anzjan tkun maghmula b'mod regolari b'interventi fil-hin.
- Formularju rivedut tal-medicini li jiggarrantixxi kwalit lil anzjani.
- Akkomodazzjoni għall-anzjani kemm fil-komunità inklużi l-kirjiet, kif ukoll fid-djar tal-anzjani. Aktivitajiet fiżiċi aktar personalizzati.
- L-anzjani, se jkunu l-benefiċjarji ewlenin tal-qalba digitali. Is-suċċess ta' din il-politika, tiddependi fuq il-mod kif ha niffaċilitaw it-tagħlim relattiv. Huwa fatt, li dik imsejjha *silver economy* tikkontribwixxi sostanzjalment ghal aktar dhul fl-ekonomija taghna u dan grazzi għall-kummerċ aktar effiċjenti u mghaġġel.
- L-ghan ahhari sabiex jghin l-anzjan jghix aktar fit-tul bl-aqwa kwalità ta' hajja possibbli, bid-diffikultajiet u l-mard li jista' jkollhom.
- L-anzjanita' attiva tghin b'mod effikaċi, kif jipparteċipaw sija mill lat ta' hajja fil-komunita' kif ukoll fid-dinja tax-xoghol. Din tal-ahhar tista' tintlaħaq bl' legislażjonijiet effettivi u effiċjenti halli jiġu ggarantiti dawk is-salvagwardji li jbeghdu l-ispettru tal-prekarjat fuq l-anzjan fis-suq tax-

xoghol.

- Il-Mard Mentali għolla rasu waqt il-pandemija fejn laqat kull settur u faxex soċjali, dan b'mod qawwi fil-kaz tal-anzjani. Servizzi personalizzati għall-kura ta' din il-marda kiefra, jehtieg li jiżdiedu b'mod esponenzjali.

Dawn il-problemi li semmejna hawn fuq, iżda mhux biss, kienu trattati waqt il-Plenarja fil-Parlament, li għet organizzata mill-Kunsill Nazzjonali tal-Anzjani bis-sehem tal-Kunsill Nazzjonali taż-Żgħażaġh, qabel ma faqqet il-pandemija f'Ottubru tal-2019. Dawn is-sugġetti ġew diskussi intergenerazzjonalment fuq sugġeriment tal-Eċċellenza Tiegħu il-President George Vella waqt laqgħa ta' kortesija li l-Kunsill Nazzjonali tal-Anzjani kellu f'April tal-istess sena.

Membri fiż-żewġ Kunsilli Nazzjonali kemm tal-Anzjani kif wkoll taż-Żgħażaġh iddibattew bis-sostenn ta' diversi Akkademiċi, Caritas, NSO u ohrajn. Kien eżerċizzju li l-partecipanti kollha tghallmu kif iharsu lejn l-anzjan u ż-żagħżuġh. L-għaqdiet affiljati mal-KNA taw sehemhom b'mod effettiv.

U ma nistax nalaq dan id-diskors minghajr ma nsellem lil exmembri li hallewna riċentament; lis-Sur Anthony Mule Stagno, il-predeċessur tiegħi għal 4 snin, li sfortunatament halliena tliet xhur wara li temm il-kariga tiegħu minn President tal-KNA. Lis-Sur Joe Vella Caruana li kien membru nominat mill-Gvern fuq dan il-Kunsill tul dawn l-aħhar xhur, u lill-exmembru, is-Sur Louis Cilia li serva fuq il-Kunsill għal sentejn u li kien President tal-Għaqda Nazzjonali tal-Pensjonanti li hi wahda mill-għaqdiet affiljati mall-KNA. Filwaqt li niżżihom hajr ta' kull ma ghamlu fi hdan il-Kunsill nistidinkom tinghaqdu miegħi f'talba għal ruhom u anke jekk hemm xi ohrajn li ma nafux bihom:



Agħthom oh Mulej il-mistrieħ ta' Dejjem, id-Dawl ta' Dejjem jiddi fuqhom, jistrieħu fis-Sliem, Ammen

ie x nikkonkludi. Il-KNA temmen bin-numri jiżdiedu tal-anzjani, kif intqal aktar 'il-fuq, ikun xieraq li settur numeruż bhal tal-anzjani, jixraq ruwol aktar attiv f'kull livell ta' governanza. Kull tentattiv biex l-anzjani jkunu rappreżentati fil-Kunsill Malti għal-Iżvilupp Soċjali u Ekonomiku (MCESD), b'mod permanenti, b'vuċi f'dan il-forum, ġew injorati.

Nawgura lil Kunsill preżenti aktar hidma fejjieda u hajja dinjituża għal anzjani tagħna.

Grazzi

Apprezzament Is-Sur Louis Cilia 1944 - 2022



Fit-8 t'April 2022, thabret il-mewt tas-Sur Louis Cilia li kien il-President tal-Għaqda Nazzjonali tal-Pensjonanti, li hija affijata mall-Kunsill Nazzjonali tal-Anzjani (il-KNA) kif ukoll il-President *tal-Mensija Circle of the Catenian Association*.

Louis kien inhatar Membru tal-KNA wara li kien nominat mill-Għaqda Nazzjonali tal-Pensjonanti u elett mill-Assemblea Ġenerali Annwali tal-Kunsill li kienet saret f'Marzu tas-sena 2015. Is-Sur Cilia dam Membru tal-Kunsill għal sentejn shaħ fejn hadem u ta kontribut siewi b'risq l-anzjani kollha Maltin u Ghawdxin.

Matul karriera twila fis-Servizz Pubbliku, Louis Cilia serva f'għadd ta' karigi għoljin. Fost ohrajn, kien mahtur fl-ewwel Bord tal-MEPA, illum, l-Awtorità tal-Ippjanar; kien Segretarju Permanenti ta' diversi Ministeri; kien Direttur tal-Habs u serva wkoll fil-Kumitat Konsultattiv tal-Gvern dwar il-Kaċċa, l-Ornis. Is-Sur Cilia rtira mis-Servizz Pubbliku meta lahaq l-età tal-pensjoni, fis-sena 2005.

Louis Cilia kien ukoll l-awtur ta' ktieb, dwar il-hajja tal-eks Arċisqof ta' Malta, il-Monsinjur Mikiel Gonzi, u kien għadu kif spiċċa jikteb epiosodji ftit li xejn magħrufin mill-istorja ta' Malta li għad iridu jiġu ippubblikati. Dan l-aħhar, Louis kien qed jahdem ukoll fuq il-biografija ta' Enrico Mizzi, eks Prim Ministru ta' Malta.

F'isem il-President u l-Membri kollha tal-Kunsill Nazzjonali tal-Anzjani, ahna nagħtu l-kondoljanzi sinciera tagħna lill-familjari kollha tas-Sur Louis Cilia, b'mod speċjali lill-Martu, Sina, kif kollu lil uliedu, u nwieghduhom li nibqgħu niftakru fih fit-talb tagħna.

Agħtih, O Mulej, il-mistrieħ ta' dejjem.



Assemblea Ġenerali Annwali 2022

RAPPORT AMMINISTRATTIV TAS-SENA 2021

Bhas-snin ta' qabel fis-sena 2021 il-Kunsill żamm il-laqgħat kull l-ewwel Tnejn tax-xahar, b'dawn l-eċċezzjonijiet: Il-laqgħa ta' Jannar ma saritx minhabba li ma kellniex kworum. Minn Frar sa Lulju l-laqgħat saru virtwalment minhabba il-Covid.

Is-Sibt, 31 ta' Lulju 2021, saret l-Assemblea Ġenerali Annwali tal-Kunsill fejn ġew nominati kif ukoll ġew eletti membri ġodda, kemm fl-ewwel elezzjoni għall-erba' membri fuq il-Kunsill kif ukoll żewġ membri ohra li telghu mill-Floor.

L-ewwel laqgħa bil-membri ġodda saret it-Tnejn, 2 t'Awwissu 2021, fejn inżammet f'Sala fil-bini tal-*General Workers Union* gentilment mislufa lill-Kunsill minhabba l-kundizzjonijiet tal-pandemija fejn riedet tinżamm distanza skont ir-regoli mahruġa mill-Kummissarju tas-Sahha Publika, u li fejn f'din il-laqgħa ġew mahtura l-Uffiċjali fuq il-Kunsill.

F'Settembru, Ottubru u Dicembru 2021 il-laqgħat bdew isiru kull l-ewwel Tlieta tax-Xahar minhabba li whud mill-membri ma setghux jattendu fil-ġurnata tat-Tnejn għax ikollom inpenji ohra. Dawn il-laqgħat saru fl-Uffiċċju tal-Kunsill dejjem bid-distanza skont ir-regoli mahruġa mill-Kummissarju tas-Sahha Pubblika u dan sar kif suppost. L-attenzenza tal-membri għal-laqgħat matul is-sentejn kienet tajba. (ara Appendiċi A).

F'din is-sena kellna ukoll diversi riżenji, u membri ġodda fuq il-Kunsill. Fi-Frar irriżenja is-Sur Anthony Deguara, li minhabba raġunijiet ta' sahha ma setax ikompli fil-Kunsill. Huwa kien jirrappreżenta lill-Għaqda APAN u kien ilu membru fuq il-Kunsill mill-2015, fejn kien Assistent Segretarju kif ukoll Segretarju Onorarju. F'April kellna ir-riżenja tas-Sur Remigio Bartolo, mill-Għaqda APAN, li kien is-sostitut tas-Sur Anthony Deguara, li ma setax ikompli minhabba li kienu nqalawlu impenji familjari. F'Mejju kellu jirriżenja s-Sur John Mizzi, mill-Għaqda APAN, li kien is-sostitut tas-Sur Remigio Bartolo, dan kellu jirriżenja minhabba li huwa Kunsillier, u skont f'Sub Artikolu 3. 1. 4 tal-Istatut, ma jistax ikun membru fil-KNA. Fl-istess xahar ingħaqdet magħna s-Sinjura Mary Mangion, li ġiet sostituta tas-Sur John Mizzi mill-Għaqda APAN. F'Lulju kellna r-riżenja tas-Sur Joseph Micallef u s-Sinjura Pauline Zammit li kienu nominati mill-Gvern, u kellhom jirreżenjaw minhabba li kien inbidel is-Segretarju Parlamentari għal Persuni b'Disabilità u Anzjanità Attiva, l-Onorevoli Silvio Parnis, u kien ġie sostitut il-Ministru Michael Farrugia. F'Ottubru ġew nominati żewġ membri ġodda fuq il-Kunsill minn naha tal-Gvern, is-Sur Lino Debono u s-Sur Joe Vella Caruana.

Nixtieq minn hawn nizzji hajr lil dawn il-persuni kollha li rriżenjaw tas-sehem tagħhom fuq il-Kunsill.

Is-Segretarju bagħat ittra ta' ringrazzjament lil daww il-membri li ma baqghux fil-Kunsill u 'l daww li m'għadhomx fil-kariga li kellhom. Ittra ohra ntbagħtet lill-Onor. Ministru Michael Farrugia biex jinnomina żewġ membri fuq il-Kunsill kif inhu mitlub fl-Istatut.

Il-Ġimgħa, 4 ta' Ġunju 2021, fl-Uffiċċju tal-Kunsill Nazzjonali tal-Anzjani, kellha tinżamm l-elezzjoni għall-4 membri fuq il-Kunsill. Minhabba s-sitwazzjoni tal-Covid-19, ġie deċis li ma ssirx laqgħa għad-Delegati. Il-Votazzjoni nżammet xorta billi d-Delegati setghu jivvotaw billi jattendu l-Uffiċċju tal-KNA l-Ġimgħa, 4 ta' Ġunju 2021, bejn id-9:00 u 12:00 ta' filghodu u kemm jivvutaw biss.

L-Elezzjoni li kienet miftuha għal 21 Għaqda/Assoċjazzjoni li huma Affiljati mal-Kunsill. Minn dawn il-21 Għaqda rċievejna 10 formoli mimlija bl-ismijiet kemm tal-hatriet kif ukoll b'tan-nominazzjonijiet u li fejn minnhom kien hemm l-ismijiet tad-delegati biex jattendu għaliha.

Kull Għaqda kienet mitluba tibgħat 3 Delegati biex jivvutaw (Ara Attenzenza tad-Delegati).

Sas-Sibt 22 ta' Mejju 2021, Il-Kunsill irċieva **5 Hatriet** li dawn skont l-Artiklu 3. 1. 2 tal-Istatut huma diġà Eletti. Dawn Huma:

Żewġ membri minn Għaqdiet/Organizzazzjonijiet Poltiċi

MANGION MARY - APAN

Dr. ANTHONY DE GIOVANNI - VETERANI LABURISTI

Żewġ membri minn Għaqdiet/Organizzazzjonijiet Reliġjużi jew tal-Knisja

ALFRED MALLIA - CARITAS MALTA

GRECH JOSIAH - DJAR TAL-KNISJA GHALL-ANZJANI

Membru wiehed minn Ghaqdiet/Organizzazzjonijiet fil-Gzira ta' Ghawdex

FRANK MUMFORD - HBIEB TAL-MORDA U TAL-ANZJANI F'GHAWDEX

U 4 Nominazzjonijiet biss, u ghalhekk din is-sena ma saretx Elezzjoni ghax awtomatikament dawn ġew Eletti minnufih. Dawn huma:

ATTARD SAVIOUR (Ass. Membri U3E)

BONNICI PETER PAUL (Ghaqda tal-Pensjonanti – U. H. M.)

MICALLEF GODWIN C. (Assoċjazzoni Nazzjonali tal-Pensjonanti – NAP)

ZAMMIT JOSEPH (Ghaqda Anzjani Pembroke)

Is-Sibt, 31 ta' Lulju 2021, waqt l-Assemblea Ġenerali Annwali, li saret fl-Istitut Kattoliku, Il-Furjana, saret elezzjoni ohra ghal żewġ (2) Membri ohra ghal fuq il Kunsill minn daww preżenti skont subartikolu 3. 1. 3 tal-Istatut. Ġew nominati 4 persuni, Mary Farrugia, Charles Borg, Nazju Abela, u Ray Cardona, u ġew Eletti Mary Farrugia u Nazju Abela.

Kif diġà ntqal fl-intruduzzjoni It-Tnejn, 2 t' Awwissu 2021, saret l-ewwel Laqgħa tal-Kunsill bil-Membri l-ġodda, waqt il-Laqgħa saret il hatra tal-Uffiċjali fuq il-Kunsill għall-2021-2023. B'voti unanimi l-Kunsill ġie fformat hekk:

PRESIDENT

VIĊI-PRESIDENT u U. R. P.

SEGRETARJU

ASST. SEGRETARJA

TEŻORIER

ASSITENT TEŻORIER

SEGRETARJU INTERNAZZJONALI

ASST. U. R. P.

MEMBRI :

Peter Paul Bonnici

Nazju Abela

Joseph Zammit

Mary Farrugia

Gowin C. Micallef

Saviour Attard

Anthony De Giovanni

Josiah Grech

Alfred Mallia, Mary Mangion u Frank Mumford

EDITUR "L-ANZJANI LLUM"

Vincent Piccinino, li għalkemm mhux membru xorta aċċetta li jibqa' bħala Editur.

BORD EDITORJALI

Nazju Abela, Mary Farrugia, Josiah Grech u s-Segretarja Eżekuttiva tal-Kunsill Marica Attard Cassar

F'din is-sena għalkemm habbatna wiċċna ma' dil-mishuta Covid, xorta rajna kif għamilna u hdimna kif stajna biex negħlbu din is-sitwazzjoni fejn kien hemm hafna nuqqasijiet ta' laqgħat għalkemm hafna minnhom saru virtwalment, dan għamilnieh dejjem biex intejbu l-kundizzjonijiet tal-ghajxien tal-Anzjani Maltin u Ghawdxin. Forsi ta' min ifakkar li x-xogħol tal-Kunsill isir b'sagrifiċċju u responsabbiltà kbira u fuq bażi volontarja. Fost id-diversi kuntatti, laqgħat, stedinet u stedinet ta' *seminars, surveys* u affarijiet ohra, fejn il-membri taw kontribut sew għalihom, kemm li attendew personalment jew b'mod virtwali kif ukoll irrispondew fuq l-internet jew e-mails, kellna:

Kuntatti regolament mal-E. T. Dott. George Vella, President ta' Malta, mal-Onorevoli Dott. Michael Farrugia, Ministru Għall-Anzjani u Anzjanità Attiva, ma' Dott. Maria Deguara, Kelliema tal-Oppożizzjoni Għall-Anzjani u Kura fil-Komunità, ma' Dott. Renzo De Gabriele, CEO ta' Dipartiment Anzjanità Attiva u Kura fil-Komunità, mall-Kummissarju għall-Anzjani Dott. Mary Vella, fejn żewġ membri mill-KNA huma appuntati bħala membri fil-Kunsill tal-Kummissarju għall-Anzjani, u fejn minn żmien għal żmien isiru l-laqgħat. Laqgħat ta' konoxxenza u laqgħat ohra, konferenzi u stedinet kemm mill-Partit Laburista kif ukoll mill-Partit Nazzjonalista, laqgħat ta'

konoxxenza mal-E. T. Mons. Charles J. Scicluna, Arċisqof ta' Malta, Assemblei Ġenerali Annwali ta' Ghaqdiet Affiljati mall-Kunsill, kif ukoll tal-AGE Platform Europe, apparti laqgħat ohra fejn Dr. Anthony De Giovanni kien hu bħala Kunsillier fuq dan l-AGE Platform.

Diversi laqgħat u suggerimenti li bagħtna li saru mill-membri u ohra kienu:

- MEUSAC
- NCPE - *National Commission for the Promotion of Equality.*
- *Women Council*
- MCVS - *Malta Council for the Volunatar Sector.*
- MCESD – *The Malta Council for Economic and Social*



Development, fejn il-Kunsill qiegħed jirsisti biex ikolla rappreżentant fuq dan il-kunsill, għax iħoss li bħala Kunsill Nazzjonali tal-Anzjani li jirrapreżenta lill-anzjani Maltin u Ghawdxin li jagħmlu aktar minn 25% tal-popolazzjoni, għandu jkollu rappreżentant.

- Konferenza għall-Jum Internazzjonali tal-Mara 2021, għat-Tnedija ta' Konsultazzjoni Pubblika fuq *Green Paper on Ageing: Fostering Solidarity and Responsibility between Generations*.
- *Focus Group* bl-isem 'Safety on the Road' li ġie mtella' minn Marica Fsadni & Association.
- Il-Kunsill bagħat il-Kummenti tal-KNA rigward *2020 Pensions Strategic Group Review Document for Public Consultation*. Dawn ġew mibghuta lis-Sur Mark Musu - *Chairman, Pensions Strategic Group*, u kkupjati lil Prim Ministru, lil Kap tal-Oppożizzjoni, lil Ministeru għall-Anzjani u l-Anjanità Attiva, lil Ministeru Għas-Solidarjetà u l-Ġustizzja Soċjali, il-Familja u d-Drittijiet ta' Tfal, u lil Kelliema tal-Oppożizzjoni Għall-Anzjani u Kura fil-Komunità.
- *Elder Abuse in Malta: Myth or Reality?* Mtella' minn *The Maltese Association of Gerontology and Geriatrics* - MAGG
- Degabriele Dorothy at MSCA-AACC webinar - l-abbuż fuq l-anzjani
- Laqgħa mtella' minn Elaine Cutajar, mill-Ministeru għas-Solidarjetà u l-Ġustizzja Soċjali, il-Familja u d-Drittijiet ta' Tfal - MSFC, *A Social Vision for Malta 2035 : Shaping the Future of Our Society*,
- Konferenza Nazzjonali dwar L-Anzjanità Attiva u Kura fil-Komunità li ġiet organizzata mill-Ministeru Għall-Anzjani u Anzjanità Attiva
- Bagħtna wkoll diversi stqarrijiet għall-Istampa, rigward diversi materji. Fuq il-Pandemija, il-harsien tal-ambjent, l-Assemblea Ġenerali Annwali tal-Kunsill, Jum L-Anzjani - Nimxu Flimkien eċċ. . .
- Bagħtna proposti lill-Gvern għall-Baġit tas-Sena 2022.
- Bagħtna s-suggerimenti lil Cynthia Formosa tal-Ministeru Għall-Anzjani u Anzjanità Attiva, rigward rapport Nazzjonali dwar il-progress tal-implimentazzjoni tal-Pjan ta' Azzjoni Internazzjonali ta' Madrid għat-Tixjiih u l-Istrateġija ta' Implimentazzjoni Reġjonali (MIPAA/RIS) għal Malta.
- Fgura Day li ġiet organizzata mill-Kunsill tal-Fgura, fejn il-President tal-KNA, kien mistieden biex ikun fuq il-panel u jtkellem fuq l-Anzjani.
- Kuntatti mad-DIASPORA Malta, fejn niltaqgħu ma' Emigranti Maltin.
- Laqgħa virtwali li saret mal-President tal-Assoċjazzjoni Kunsilli Lokali - AKL. Fil-fatt il-Kunsill (KNA) qiegħed f'kuntatt mal-AKL biex fuq bażi nazzjonali trawwem il-hsieb li kull Kunsill f'Malta jwaqqaf Għaqda tal-Anzjani fil-lokalità tiegħu *vis-à-vis* ukoll il fatt li llum il-Kunsilli Lokali bl-emendi fil-Liġi tal-Kunsilli Lokali jridu jahtru Kunsillier responsabbli mill-anzjani fil-lokalità tagħhom.
- Il-Kunsill flimkien mall-Għaqda Nanniet Malta u l-Għaqda Nazzjonali tal-Pensjonanti, ġew mitluba mill-AGE Platform, taħt l-Open Ended Working Group - OEWG biex jahdmu flimkien biex jinxtred għarfien aktar effettiv mal-oghla awtoritajiet ta' pajjiżna biex iqajmu għarfien fuq drittijiet u obliġi fuq l-anzjani, kif ukoll tinbena soċjetà bbażata fuq is-solidarjetà speċjalment l-aspett intergenerazzjonali.



It-Tliet Għaqdiet, taħt it-tmexxija tal-President tal-KNA, Peter Paul Bonnici, għamlu diversi kuntatti fosthom mall-E. T. Dott. George Vella President tar-Repubblika ta' Malta, l-Onor. Dr Robert Abela, Prim Ministru ta' Malta, l-Onor. Dr. Bernard Grech MP, Kap tal-Partit Nazzjonalista, l-Onor. Dr Michael Farrugia MD, MP, Ministru Għall-Anzjani u Anzjanità Attiva, l-Onor. Ministru Dr. Michael Falzon LLD, MP, Ministru għas-Solidarjetà u l-Ġustizzja Soċjali, il-Familja u d-Drittijiet tat-Tfal, l-Onor. Dr Maria Deguara MD, MP, Kelliema tal-Oppożizzjoni Għall-Anzjani u Kura fil-Komunità, l-Onor. David Agius MP, Deputat Kap u Kelliemi fuq il-Pensjonijiet, u mall-Kummissarju tal-Anzjani, Dr Mary Vella. Fejn hargu Rapport shih u bġatuh lill-AGE Platform Brussels.

Minn naha tal-AGE Platform Brussels, irringrazzjaw u apprezzaw il-hidma li wettqu it-tliet għaqdiet.

L-Emblema tal-KNA

F'Settembru ntweraw interess li jsir bdil fl-emblema tal-Kunsill. Saru proposti lil Membri min jixtieq juri nteress li jgħamel xi disinn, u f'Ottubru meta saret il-laqgħa tal-Kunsill, is-Sur Josiah Grech ġab *artwork* ta' tlett emblemi. Il-President ippropona uffiċjalment għall-attenzjoni tal-membri biex issir deċiżjoni liema ha jgħażlu. Is-Sekonda l-proposta s-Segretarju Onoraju s-Sur Joseph Zammit, fejn talab biex iddur il-karta A4 bit-3 emblemi proposti u kull membru jiffirma taħt liema jixtieq. Il-membri qamblu unanimament. Is-Segretarja Eżekuttiva Marica Attard Cassar ġabret il-karta A4 u l-aktar firem favur kienu fuq l-ewwel waħda immarkata 'A'. Il-President Peter Paul Bonnici ddikjara l-ewwel emblem indikata fil-karta A4 li tqasmet bħala l-emblema il-ġdida. Fejn qal ukoll li din għandha tiġi mnedija mill-ewwel (1) ta' Jannar 2022.



Hatra ta' Viċi President Malti fl-AGE Platform Europe

Dr Anthony DeGiovanni nhatar Viċi President tal-AGE Platform Europe bi 83% tal-voti eligibbli waqt laqgħa tal-Kunsill Amministrattiv ta' din l-organizzazzjoni li tiġbor fiha l-ghaqdiet tal-anzjani u għall-anzjani prinċipali kollha tal-Ewropa. Dr. De Giovanni huwa s-Segretarju Internazzjonali tal-Kunsill Nazzjonali tal-Anzjani.

Fid-dawl ta' dan, Dr. Anthony De Giovanni, spjega il-pożizzjoni preċidenti tal-membri l-oħra li qegħdin fuq l-AGE Platform. Huwa qal li issa l-kariga li kellu bħala Kunsillier fuq l-AGE ser jehodha s-sostitut tiegħu is-Sur Gaetan Naudi mill-NAP. Dr. Anthony De Giovanni, sahaq li ser iċedi l-vot tiegħu fil-Kunsill tal-AGE lis-Sur Gaetan Naudi biex Malta żżomm il-vot peress li l-ebda

tnejn mill-istess pajjiż ma jista' jkollhom vot kull wieħed. Din giet approvata unanimament. mill-Kunsill kollu. AGE Platform Europe twaqqfet f'Jannar tal-2001, frott ta' diskussjonijiet dwar kif għandhom jitjiebu l-kundizzjonijiet tal-anzjani u kif tissaħħah il-kooperazzjoni bejn l-organizzazzjonijiet tal-anzjani u għall-anzjani fuq livell Ewropew. L-Organizzazzjonijiet tal-Anzjani msehbin f'din il-pjattaforma għandhom il-maġġoranza tal-voti fil-livelli kollha tad-deċiżjonijiet li jsiru f'din l-ghaqda. Is-shubija hija miftuha għall-organizzazzjonijiet Ewropej imwaqqfin mhux biex jagħmlu qliegħ. Il-hidma ta' din il-pjattaforma hija sostnuta finazjarjament permezz ta' għotjiet mill-Unjoni Ewropea, il-miżati tal-membri u donazzjonijiet.

Il-viżjoni tal-Pjattaforma Ewropea AGE tinkorpora fiha l-hsieb ewlieni ta' soċjetà inkussiva msejsa fuq il-benesseri ta' kulhadd, is-solidarjetà bejn il-generazzjonijiet u d-dritt shiħ għat-tgawdija tal-hajja u tal-partecipazzjoni fis-soċjetà u l-kontribut siewi lejn l-istess soċjetà.

Il-Kunsill Nazzjonali tal-Anzjani ilu għoxrin sena membru tal-AGE Platform Europe; tista' tghid, sa mill-holqien tagħha, u dejjem ipparteċipa bis-shiħ fil-hidma u r-riċerka importanti li din l-organizzazzjoni rnexxiela twettaq matul iż-żmien li ilha mwaqqfa. L-Għaqda tal-Pensjonanti u Nanniet Malta huma wkoll membri attivi hafna fl-AGE Platform u l-kandidatura għall-viċi presidenza ta' Dr DeGiovanni sabet l-appoġġ shiħ tagħhom.

Malta għandha sehem ewlieni fl-istorja tal-għarfien internazzjonali dwar l-Anzjanità. Kienet Malta li, fl-1968, l-ewwel li qajmet il-materja tal-Anzjanità bħala tema li jixirqilha attenzjoni internazzjonali. Bħala riżultat tal-hidma Maltija, fl-1982, l-Assemblea Ġenerali tan-Nazzjonijiet Uniti sejhet assemblea dinjija dwar l-Anzjanità u, permezz tar-Riżoluzzjoni 37/51, fost l-oħrajn, xprunat 'il quddiem il-htieġa tar-riċerka u t-tagħlim kif ukoll il-bdil ta' informazzjoni bħala s-sisien internazzjonali għall-politika soċjali. Il-Pjan ta' Azzjoni ta' Vjenna dwar l-Anzjanità għadu sal-lum iservi ta' bażi ewlenija tal-politika internazzjonali dwar l-anzjanità. Bħala rikonoxximent tal-inizzjattivi xprunati minn Malta, fl-1987, twaqqaf f'Malta l-Istitut Internazzjonali tal-Ġerontoloġija.

Huwa dover tagħna lkoll li nkompli mmexxu 'l quddiem il-hidma lokali u internazzjonali ta' Malta favur l-anzjani.

Sottokumitat fuq Programm ta' Hidma għas-Snin 2021/2023

Ġie deċis li jitwaqqaf Sottokumitat biex ifassal pjan ta' hidma u attivitajiet għas-Snin 2021-2023. Ġie maqbul li dan is-Sottokumitat ikun iffurmat minn Peter Paul Bonnici, Nazju Abela, Josiah Grech, Godwin C. Micallef u Alfred Mallia. Kwalunkwe hidma jew attività li ma twettqitx mill-Pjan ta' Hidma tas-sena l-oħra terġa' tiġi kkonsiderata. L-attività ewlenija li qieghda tkun immirata għall-ewwel kwart tas-sena 2022 se tkun it-twettiq ta' Sessjoni Parlamentari dwar 'l-Abbuż fuq l-Anzjani'.

Il-Magazine tal-Kunsill - 'l-Anzjani Llum'

Il-laqgħat bejn il-Bord Editorjali baqghu jsiru regolarment, u dejjem raw u hadmu qatieh biex dan il-Magazine ikun dejjem aktar attraenti u jinqara aktar faċli minn fost l-anzjani Maltin u Ghawdxin. Fejn fih ngħatu aktar tgharif ta' nterress, stejjer u novelli minn fost l-qarrejja anzjani stess. Anki fir-rigward ta' tqassim ta' dan il-Magazine, rajna kif għamilna biex dan jitqassam aktar attrajenti u pulit. Nixtieq ukoll niehu din l-okkażjoni biex nirringrazzja lil dawk kollha li taw xi donazzjoni u lil kontributori li jiktbu fil-Magazine fejn nirringrazzjahom ukoll tal-kontribut li jagħtu bil-kitbiet tagħhom.

Din is-sena bdejna ukoll nahdmu biex intejbu u nżidu s-sit elettroniku billi naġġornaw il-Website, u nintroduċu Facebook page tal-Kunsill, kif ukoll Instagram u Twitter.

Ma nistax nagħlaq mingħajr ma niżzi hajr lill-membri kollha tal-Kunsill tax-xogħol siewi tagħhom u l-ghajjnuna li dejjem sibt minnhom fil-qadi ta' dmirijiet bħala Segretarju. U fl-aħhar, imma żgur mhux l-inqas, hajr lis-Segretarja Amministrattiva, is-Sinjura Marica Attard Cassar, għax-xogħol u l-appoġġ li dejjem tagħti lill-Kunsill u l-ghajjnuna li jien personalment dejjem sibt minnha.

Grazzi
Joseph Zammit
Segretarju Onorarju

Nazju Abela f'intervista ma' Publio Agius

Publio Agius ma jhallilek ebda dubju li hu Furjaniz, u kburi! Anzi, Publio jipersonifika lil Furjana mhux biss ghax ismu huwa dak tal-qaddis patrun imma ghax, f'hajtu kollha, hadem biex jgholli isem dan is-subborg sabih u interessanti. Bhal hafna Furjanizi qablu, bhal Oliver Friggieri, Lolly Tonna u ohrajn, Publio Agius hadem kemm felah b'risq il-Furjana. Tkellimt mieghu fuq tfulitu, il-karriera tieghu, fuq dak li stinka ghalih bhala l-ewwel Sindku tal-Furjana u fuq dak li kiseb fil-hajja, kemm ghalih kif ukoll ghal Furjana. Kif ser naraw f'din l-intervista, Publio ghadu attiv sal-lum u jien niringrazzjah talli ghoġbu jsib il-hin biex iwiegeb il-mistoqsijiet li ghamiltu.

Publio, ghidilna xi haġa fil-qosor dwar it-tfulija tieghek, fejn hadt l-edukazzjoni sakemm wasalt biex tidhol fid-dinja tax-xoghol.

Inhossni xxurtjat li twelidt, trabbejt, ghex u ghadni noqghod f'lokalità li tat kontribut nazzjonali fil-qasam religjuż, kulturali, soċjali, storiku u ċivili. Twelidt proprju, fi Triq Sant' Anna, Floriana, fl-4 ta' Novembru 1952, mill-ġenituri Antonio Agius (personalità maghrufa sew fil-Floriana) u Mary *nee* Cassar. Fl-Iskola Primarja tal-Gvern, sibt għalliema dedikati li għallmuni l-valuri tal-hajja, religjużi u ċivili. It-tagħlim sekondarju hadtu fil-Kulleġġ ta' De La Salle u fis-Seminarju. Aktar tard, ksibt *diploma* fl-Istudji tal-Business Law and Accounting, mill-Università ta' Malta.



Publio Agius, fl-1959, mal-ġenituri tiegħu fl-okkażjoni tal-Ewwel Tqarbina

X'tghidilna dwar il-karriera tieghek sakemm wasal iż-żmien biex tirtira?

Is-Servizz Ċivili minn dejjem kien jaffaxxinani ghax joffri opportunitajiet ta' ghajjuna lill-pubbliku. Fl-1976, bdejt il-karriera tiegħi fl-Uffiċċju Distrettwali tas-Servizzi Soċjali tal-Belt Valletta fejn inhossni kuntent li, bhala *welfare officer*, servejt lill-komunitajiet tal-Belt u l-Floriana u li, magħhom, bnejt relazzjoni mill-qrib, mhux strettament bhala uffiċjal pubbliku biss imma, fost kollox, bi stima reċiproka li baqgħet hajja anki wara li għaddew is-snin. Matul iż-żmien, ispirani l-kliem ghaqli tal-papà tiegħi fl-ewwel jum tax-xoghol meta qalli: "Kun rett f'xoghlok u, meta tkun qed taqdi dmirek, tharixx lejn wiċċ il-persuna li jkollok quddiemek imma lejn il-htigijiet tagħha."

Wara eżami kompetittiv, servejt fl-Uffiċċju tal-Prim Ministru fejn, għal ghoxrin sena, hdimt mal-oghla kapijiet taċ-Ċivil li għaddewli l-esperjenzi tagħhom fil-qasam tal-amministrazzjoni pubblika u l-finanzi. F'dan

l-uffiċċju prestigjuż, servejt fid-Dipartiment tas-Sevizzi Korporattivi u fid-Dipartiment tal-Infommazzjoni sal-kariga ta' Agent Direttur. Temmejt il-karriera tiegħi bhala Kap tad-Dipartiment tal-Finanzi u Amministrazzjoni tal-Korp tal-Pulizija fejn kelli relazzjoni mill-aqwa mal-Kummissarju ta' dak iż-żmien, is-Sur John Rizzo.

Bhala Furjaniz, nahseb li jkun xieraq li tghidilna xi haġa dwar il-kontribut kbir li tajt lill-Furjana.

Is-servizz tiegħi lill-pubbliku ma kienx biss matul il-karriera fiċ-Ċivil. Fl-1994, kienu introdotti l-Kunsilli Lokali f'pajjiżna u, wara li kkontestajt, kont elett b'appoġġ tajjeb hafna u sibt ruhi l-ewwel Sindku tal-Floriana. Din il-kariga tatni opportunità ohra interessanti li nkun qrib il-htigijiet tar-residenti. Servejt bl-akbar imhabba, rispett u dedikazzjoni. Primarjament, il-viżjoni tiegħi kienet li nsalvaw id-djar residenzjali li, dak iż-żmien, kienu qed jinxtraw mill-privat biex ikunu żviluppati f'uffiċini. Introduċejna *policies* dwar proposti konkreti biex il-Floriana tippriserva r-ruh residenzjali li kienet qed tiflef. Enfasizzajna l-htieġa ta' proġetti ta' rijabilitazzjoni dwar il-*housing* fil-Floriana. Id-deċiżjonijiet importanti li hadna, bhal meta, fl-1994, salvajna l-iżvilupp tax-Xaghra tal-Floriana (l-Arena tal-Indipendenza) milli ssir kumpless amministrattiv, għadna ngawduhom sal-lum. Jien dejjem ikkontestajt bhala kandidat indipendenti u, fl-2004, ergajt inhtart sindku. Wara dan iż-żmien, issukktajt bil-karriera maċ-Ċivil peress li l-kariga li kelli ma kinitx tippermetti li nibqa' fil-Kunsill.



Publio Agius qed jingħata l-Insinja tal-Floriana bhala l-ewwel Sindku ta' din il-lokalità mill-Prim Ministru, Dr Eddie Fenech Adami, fil-15 ta' Diċembru 1994

Nafu li, f'dawn l-aħhar snin, minbarra l-karigi ċivili, kont u għadek impenjat fl-Għaqda Floriana Senior Citizens. Illum, x'inhu r-rwol tagħha?

Il-Floriana Senior Citizens ilha mwaqqfa mill-1982 u kienet l-ewwel għaqda tax-xorta tagħha stabbilita f'Malta. Kienet ukoll strumentali biex il-Gvern jiftaħ l-ewwel Dar Residenzjali għall-Anzjani f'Malta, proprju fil-Floriana. Kienet ukoll involuta f'inizzjattivi ohrajn bħall-introduzzjoni tal-KartAnzjan u l-ghoti ta' medicini

b'xejn lill-anzjani. Fl-2013, kont nominat President tal-Ghaqda. Minn dak iż-żmien, introduċejna għadd ta' servizzi personalizzati għall-anzjani intiżi biex jilhqu l-htigijiet tal-lum. Tejjibna wkoll ir-rivista ta' kull xahar, 'Il-Bastun' u hloqna *webpage* tal-Ghaqda.

Kif tqatta' l-hin hieles tieghek, kemm qabel irtirajt kif ukoll wara?

Jien trabbejt f'ambjent artistiku u, għalhekk, inhobb hafna l-arti. Il-papà tiegħi kien ipiŋgi u mudellatur. Meta kont zghir, kont immur miegħu għand bosta artisti stabbiliti hbieb tiegħu bħal, Emvin Cremona, l-iskultur Mark Montebello u oħrajn. Naturalment, meta kont naħdem, il-hin biex nipprattika din il-linja kien limitat. Għamilt diversi xoghlijiet fil-*fibreglass*, fosthom *basso rilievo* fuq lapidi, fil-Kunvent tal-Kapuċċini u fil-Knisja Parrokkjali tal-Floriana. Hdimt monument li jfakkar il-hamsa u ghoxrin kampjonat tal-futbol mirbuh mill-Floriana F.C. Għadni nattendi korsijiet ta' filghaxija fit-tagħlim taċ-ċeramika. Inhobb il-mużika, kif ukoll l-istorja ta' Malta, ir-riċerka u anki l-*sports*.

Fl-aħħar nett, kif diġà għamilna fl-aħħar haġġa, jixraq li, f'isem il-qarrejja ta' dan il-magazine, nifrahlek għall-unur li ksibt bħala wiehed minn dawk li rebħu l-Premju Anzjanità Attiva għall-2021. Bħala anzjan li għadek attiv sew, x'messaġġ tixtieq tgħaddi lil shabna l-anzjani?

Ir-rebħ tal-Premju Nazzjonali għall-Anzjanità Akkademika 2021 fih sinifikat importanti għax, fih



Il-monument li jfakkar il-25 Kampjonat tal-Futbol Malti merbugħ mill-Floriana F.C. maħdum minn Publio Agius

innifsu, irid iwassal messaġġ ta' rikonoxximent u, fl-istess waqt, iservi ta' stimolu. Jekk il-bniedem iwaqqaf l-attività tiegħu fl-oqsma tal-hsieb kreattiv, komunikattiv u manwali, jisfaxxa u jkun ta' piż fuq is-soċjetà. Dan il-prinċipju wassalni biex infittex l-għeruf ta' dak li sawwar l-istorja soċjali ta' art twelidi li, hafna drabi, ma ssibhomx fil-kotba. B'dan il-ghan, inxthett fuq proġett li jinvolvi intervisti fuq *video* ma' diversi anzjani mgħobbijin bis-snin li jirakkuntaw il-ġrajjet, l-użanzi, id-drawwiet u l-episodji personali li għaddew minnhom f'hajjithom. Naturalment, dan kollu huwa mżewwaq u riċerka b'dokumenti oħrajn li jittrattaw is-sugġett. Inhossni onorat u ferm ixxurtjat li ksibt dan il-premju prestigjuż u rrodd haġr lil dawk li nnominawni, il-Bord tal-Għażla li rrikonoxxew l-impenn u l-hsieb wara din l-inizjattiva, li għandha tkun ta' utilità għall-ġenerazzjonijiet li ġejjin fl-oqsma edukattivi, soċjali, kulturali u storiċi. Irrodd haġr ukoll lid-dirigenti tal-Kunsill Nazzjonali tal-Anzjani għas-sapport u l-inkoraġġiment li tawni, anki permezz ta' din l-intervista.



Publio Agius rebbiegħ tal-Premju Nazzjonali għall-Anzjanità Akkademika 2021, flimkien mal-President George Vella waqt is-serata tal-preżentazzjoni

APPELL

Nirringrazzjaw lil dawn is-Sinjuri li semgħu l-appell tagħna u għoġobhom jagħmlu donazzjoni lill-Kunsill Nazzjonali tal-Anzjani biex jgħinuna nkopru ftit l-ispejjeż u biex inkomplu mexjin 'il quddiem fuq dan il-proġett fejjiedi għall-anzjani tagħna:

Is-Sin. Catherine Said (Valletta) - €22. 00

Is-Sinjura Doris Dalli (Valletta) - €5. 00

Is-Sinjura Rose Depares (Valletta) - €10. 00

L-Editor

Il-Kunsill Nazzjonali tal-Anzjani jippubblika din ir-rivista "L-Anzjani Llum" kull 3 xhur. Din ir-rivista mill-anzjani għall-anzjani għandha ċirkolażżjoni ta' 2,500, titqassam ukoll lis-Segretarjat għad-Drittijiet ta' Persuni b'Diżabbiltà u Anzjanità Attiva, il-Kunsilli Lokali kollha, Għaqdiet Affiljati mal-Kunsill, id-Djar tal-Anzjani kollha (tal-Gvern, tal-Privat u tal-Knisja), kif ukoll l-anzjani individwali li huma abbonati.

Din ir-rivista hija ta' interess u informazzjoni għall-anzjani fejn ninkuraġġuhom ikunu aktar attivi, fiżikament u mentalment.

Għaldaqstant napprezzaw hafna li tagħtuna donazzjoni biex inġibulkom messaġġ promozzjonali f'din ir-rivista, biex dan l-iskop fejjiedi jkun jista' jtkompla.

Grazzi bil-quddiem

Rokna Internazzjonali

Ghalkemm ahna l-anzjani ghandna hafna fuqieq nitkellmu, anki jekk biss inharsu madwarna, ikun xieraq li, xi kultant, inharsu f'tit 'il bogħod miċ-ċirku żgħir tagħna u nimirhu f'tit 'il barra minn xtutna biex nagħtu titwila lejn dak li jkun qed jiġri fil-qasam tal-anzjanità, kif ukoll temi oħrajn li jolqtuna. Għaldaqstant, billi jien is-Segretarju Internazzjonali tal-KNA, inhoss li huwa dmiri li niehu hsieb ngħarrafkom dwar dak li jkun qed isehh.

Bejn il-11 u l-14 t'April 2022, fi New York, saret it-tnax-il sessjoni tal-*Open Ended Working Group (OEWG)* tan-Nazzjonijiet Magħquda dwar l-Anzjanità. L-ghan ta' din is-sessjoni kien biex tissahhah il-protezzjoni tad-drittijiet umani tal-anzjani bil-mira aħharija li tissawwar Konvenzjoni Internazzjonali apposta dwar l-anzjanità. L-ghaqdiet tal-anzjani Maltin intallbu mill-*AGE Platform Europe* biex iheggu l-awtoritajiet Maltin jissapportjaw din l-inizjattiva tan-Nazzjonijiet Magħquda. Għaldaqstant, delegazzjoni magħmula mill-KNA, in-NAP u Nanniet Malta żaret lill-E. T. , il-President ta' Malta, lill-Ministru responsabbli mill-Anzjanità Attiva u lill-Kap tal-Oppożizzjoni biex tixpruna 'l quddiem din l-inizjattiva. Il-gvern Malti ssottometta *brief* li jiffoka fuq aspetti ta' sigurtà ekonomika, il-kontribut tal-anzjani fl-iżvilupp sostenibbli, id-dritt għax-xogħol u l-aċċess għas-suq tax-xogħol kif ukoll l-aċċess għall-ġustizzja. L-E. T. , Vanessa Frazer, ir-Rappreżentant Permanenti ta' Malta, indirizzat is-sessjoni fejn, fost l-oħrajn, saħqet li l-anzjani mhux biss jixirqilhom il-protezzjoni u l-appoġġ imma għandhom ikunu *empowered* biex jagħtu kontribut shih fl-iżvilupp sostenibbli tal-pajjiż. <https://fb.watch/cNYt5eSm2x/>.

Bhala Viċi President tal-*AGE Platform Europe*, jien kont mistieden nattendu għal konferenza virtwali nhar it-28 t'April 2022, fl-okkażjoni tal-Jum Ewropew tas-Solidarjetà bejn il-Generazzjonijiet. It-tema magħżula kienet il-qagħda tal-anzjani Ukreni fil-gwerra li għaddejja f'pajjiżhom. Tkellmu diversi awtoritajiet u attivisti ta' għaqdiet ta' għajjnuna umanitarja dwar il-hidma tagħhom mal-anzjani Ukreni li l-qagħda tagħhom mhi xejn felici billi, fil-biċċa l-kbira minnhom, ma jistgħux, u ma jridux,

jitolqu djarhom filwaqt li s-servizzi mediċi u ta' kura kważi sfaxxaw għal kollox. <https://mailchi.mp/age-platform.eu/pr-eu-day-of-solidarity-btw-generations-6076538?e=57a3061237>.



Fit-3 ta' Mejju 2022, hadt gost nattendu konferenza virtwali tal-proġett *SHAPES (Smart and Healthy Aging through People Engaging in supportive Systems)*. Il-mira ta' dan il-proġett hija li tkun żviluppata pjattaforma qawwija fuq skala Ewropea ta' kura integrata għall-anzjani. Dan huwa meħtieġ għax, minkejja li l-aspettattiva tal-hajja żdiedet, l-anzjani Ewropej xorta għadhom jiffaċċjaw riskji qawwija ta' dgħufija, korrimenti u mard kroniku fit-tul. Barra minn dan, minhabba tibdil tas-soċjetà u l-istruttura tal-familja, individwi anzjani jesperjenzaw l-iżolament u s-solitudini li jkomplu jhallu effetti negattivi kemm psikoloġiċi kif ukoll fiżiċi. *SHAPES* jimmira li tinbena pjattaforma li tintegra flimkien soluzzjonijiet diġitali *smart* li jiġbru u janalizzaw l-informazzjoni dwar is-sahha, l-ambjent u l-istil ta' hajja ta' anzjani individwali, jidentifika l-htigijiet tagħhom u jipprovdu soluzzjonijiet personalizzati. Huwa wkoll mod kif, daww kollha responsabbli għall-kura tal-anzjani, jaqsmu l-gharfien u l-esperjanzi tagħhom u jghinu lil xulxin bil-pariri, taħriġ u support. B'hekk, jippromwovu l-holqien ta' soluzzjonijiet diġitali biex isir titjib fil-provediment tal-kura u s-sahha fil-pajjiżi Ewropej.

Jien bqajt immeraviljat bil-proġetti innovattivi li ġew ippreżentati li jghinu biex l-anzjani jibqgħu jghixu fil-komunità minkejja kundizzjonijiet li jista' jkollhom.

Dr Anthony DeGiovanni
Segretarju Internazzjonali KNA
Viċi President, *AGE Platform Europe*

Popeye Village

Anthony Borg
01/05/1990

It struck our imagination;
It tickled our fantasy.

Why did the big ones,
The mighty ones,
Destroy our village
Popeye?

After all, we are God's children!
So, rebuilt sweet heaven
To have God's blessing!



Il-Liżar ta' Turin – It-tielet parti

Kitba ta' Anthony Cardona

Xebh bejn il-Liżar ta' Turin u l-kefen ta' Kristu

Fuq ix-xbieha doppja ta' bniedem minn quddiem u minn wara li hemm fuq il-Liżar, b'reqqa kbira li ma titwemminx, jidhru s-sinjali kollha ta' dak li jirrakuntaw l-Evangeli fuq il-passjoni ta' Kristu. Fosthom insibu, id-daqqiet tal-flagellazzjoni, l-inkurunazzjoni bix-xewk, it-tbenġil magħmul mis-swat u l-waqgħat ripetuti, il-ferita fil-kustat tal-lemin mil-lanza tas-suldat u t-tismir mill-polz u mir-riglejn. Barra minn dawn, insibu wkoll traċċi tal-hruq li halla n-nar fil-kappella ta' Chambery, kif ukoll it-tbajja tal-ilma li ntefa' biex jitfu n-nar. Dawn l-impronti huma kollha ta' lewn sepja skur bla sfumaturi definiti li diffiċli tagħżilhom malajr mid-drapp li diġà huwa safrani minhabba ż-żmien li għadda minn fuqu.


Xi żmien ilu, xi whud kienu tal-fehma li l-Liżar ta' Turin seta' kien magħmul minn artist mhux magħruf qabel l-1530 li pinga l-isfumaturi li għalihom kien magħruf Leonardo Da Vinci. Imma illum, bix-xjenza moderna, nafu li dan ma jistax ikun ghax il-Liżar m'hemmx dubju li fih l-impronti ta' bniedem veru. Is-saba' l-kbir ma jidhrix ghax, meta l-musmar nifed il-polz, laqat in-nerv medjan u b'hekk ġibdu 'l ġewwa. Anki n-nixxighat doppji tad-demmi li gelgel mill-ġerha tal-polz jaqblu eżatt maż-żewġ qagħdiet u l-gholi ta' fejn kienu msammrin. Biex saru dawn l-impronti, x'aktarx li l-Liżar kien marbut mal-ġisem mejjet permezz ta' lazzijiet.

L-eżami tal-impronti juri li t-tbajja' tad-demmi fuq il-Liżar saru b'kuntatt dirett mentri l-impronti tal-ġisem jidhru li saru permezz ta' xi projezzjoni. Il-partijiet prominenti hallew marka iktar skura waqt li l-partijiet li ma kinux imissu mal-Liżar hallew marki iktar ċari. Hafna mid-dettalji jidhru iktar ċari fin-negattiva tar-ritratti li kien ha Secondo Pia. Fuq in-negattiva, ix-xellug jidher fuq il-lemin ghax, fil-fotografija, ikun hemm inverżjoni laterali bħal f'mera. Fuq l-immaġini ta' quddiem, fil-lemin tal-kustat hemm il-ġerha magħmula mil-lanza tas-suldat. Hija ovali u fiha xi erba' ċentimentri fin-nofs u ċentimetru fit-truf. Dawn jikkorrespondu mal-qisien ta' lanza Rumana u l-ġerha qieghda fil-hames kustilja. Peress li d-daqqa tal-lanza saret meta Ġesù kien diġà miet, il-ferita baqgħet miftuħa minhabba *r-rigor mortis*, jiġifieri meta, mal-mewt, il-ġisem jibbies u jibqa' fl-istess forma. Fl-Evangeli hemm miktub li minnha hareġ demm u ilma, l-istess bħalma nsibu fl-impronti fuq il-Liżar. Fuq in-naha ta' wara u mal-ġisem kollu, jidhru mal-mija u ghoxrin daqqa ta' frosta li jidhru li ngħataw minn żewġ naħat peress li lill-ikkundannat kienu jneżżgħulu hwejġu, jorbtoħ ma' kolonna fil-bitha tal-palazz u jifflagellawh żewġ persuni bi frosti li, fit-tarf, ikun fihom boċċi taċ-ċomb jew snien tal-mogħoż. Il-marki tal-flagellazzjoni jidhru mal-ġisem kollu, mill-ghonq sar-riglejn u anki minn quddiem imma l-iktar fuq id-dahar. L-ewwel kienu jsawtoħ bil-wieqfa, marbut b'idejha 'il fuq mal-kolonna, imbagħad milwi b'dahru

mikxuf. Il-liġi ta' Mosè kienet tgħid li l-ikkundannat jagħtoħ erbghin daqqa nieqes wahda imma lil Ġesù fflagellawh ir-Rumani, allura l-marki juru mal-mija u ghoxrin daqqa.

Jidher ukoll li, meta sar it-tismir tar-riglejn, is-sieq tal-lemin tqieghdet fuq l-injam b'dik tax-xellug fuqha u l-musmar il-kbir ippenetrahom f'daqqa. Jidher ukoll it-tbenġil fuq l-ispalla tax-xellug magħmul mit-traversa li kienet tqila mal-erbghin kilo u li l-ikkundannat kien igorr sal-post tal-esekuzzjoni barra mill-hitan tal-belt. Dawn is-sinjali kollha jaqblu mal-impronti li hemm fuq il-Liżar u mar-rakkonti fl-Evangeli.

Fl-1979, professur Franciż skopra li, fuq il-kappell tal-ghajn il-leminija tal-immaġini, hemm marka ta' munita żghira. Imbagħad is-sindonologu, Mario Moroni, espert fin-numismatika, qabbel din il-munita mal-munita mahruġa minn Ponzju Pilatu għall-ahħar tas-sena 29. Fl-1996, il-professuri Bollone u Balossino wkoll sabu traċċi ta' munita ohra fuq ix-xagħar tal-ghajn ix-xellugija li tqabblat ma' munita ohra wkoll mahruġa minn Ponzju Pilatu fl-istess żmien.



Mix-xbieha ta' fuq il-Liżar wiehed jista' jara l-marki impressjonanti tat-tbatija orribbli u l-kefrijja bla hniena li sofra l-bniedem ta' fuq l-immaġini. It-turmenti li x-xjenza medika moderna taqra fuq l-impronti jixhdu kemm bata l-bniedem tal-Liżar. Din it-tbatija tidher anki permezz ta' traċċi ta' demm, gharaq, bzieq u trab li jiksi l-ġisem kollu. Il-fenomeni tal-gharaq tad-demmi, imsemmi fl-Evangeli ta' San Luqa, illum huwa spjegat mix-xjenza moderna bħala l-qsim ta' vini rraq ta' taħt il-ġilda li s-sustanza li harget minnhom thalltet mal-gharaq. Dan il-qsim isir minn emozzjoni qawwija u jsaħħah l-argument tat-tabib William Stroud li kien eżamina l-Liżar u kkonkluda li l-kawża tal-mewt ta' Ġesù kienet minn attakk tal-qalb. L-agnija emozzjonali li ġarrab Ġesù fil-Ġetsemani meta ghareq l-gharaq tad-demmi kienet il-bidu ta' tbatija bla waqfien li wasslet għal infart li fl-ahħar, meta Ġesù ghajjat ghajta kbira fuq is-salib, inqasmitlu qalbu.

ŻEWĠ KOMPOŻITURI RABTIN MILL-IMGHODDI

Kitba ta' Peter Paul Ciantar

Minn din is-sensiela li bdejtilkom fl-ahhar hargha, illum ser nghidilkom xi haga dwar żewġ kompożituri Rabin tal-imghoddi li isimhom huwa marbut mal-mużika, l-aktar, mal-mużika sagra. Dawn huma **Pietro Gristi** u **Benigno Zerafa**; it-tnejn kienu qassisin, it-tnejn organisti u t-tnejn marbutin mal-Katidral tal-Imdina.

Pietro Gristi

Pietro Gristi twieled ir-Rabat, Malta fil-31 ta' Marzu 1696. Huwa kien l-ewwel student magħżul mill-Kapitlu tal-Katidral biex imur jistudja fil-Konservatorju ta' Napli. Qabel, dawk magħżulin kienu jintbagħtu Sqallija. Gristi ntbagħat fil-*Conservatorio dei Poveri di Gesù Cristo* meta kellu sbatax-il sena. Għall-Katidral, Gristi ma kienx isem ġdid ghax kien diġà membru tal-Kappella Mużikali minhabba l-vuċi helwa tiegħu.

Fil-ktieb, *Il-Mużika ta' Malta sal-ahhar tas-seklu tmintax*, l-awtur Joe Vella Bondin jgħidilna li l-għalliema ta' Pietro Gristi fil-Konservatorju kien in-Naplitan Gaetano Greco, għalliema mill-aqwa u rappreżentant kbir tal-iskola Naplitana tas-seklu tmintax. Fl-istess kitba, naqraw ukoll li Pietro Gristi dam hames snin fil-Konservatorju u, wara, irritorna Malta u nhatar, *Maestro di Cappella* tal-Katidral. Kien ukoll ordnat saċerdot fl-1720 u miet żgħir, ta' wiehed u erbghin sena, fl-4 ta' Marzu tal-1738. Huwa jinsab midfun xi mkien fil-Knisja ta' San Duminku r-Rabat; il-Knisja tal-Madonna tal-Għar.

Pietro Gristi dam wiehed u ghoxrin sena *Maestro di Cappella*. Ma' din il-hidma tiegħu, Gristi kien ukoll kompożitur. Joe Vella Bondin jgħidilna wkoll li ma nafux kemm ikkompona xoghlijiet Pietro Gristi ghax, kwazi, dak kollu li kkompona ntalef u, li baqa', huma biss *Messa Breve* (*Kyrie* u *Gloria*) u xi ftit salmi liturġiċi li nstabu fl-Arkivju tal-Knisja Kollegġjata ta' Bormla. Hija tassew hasra ghax, din il-*Messa Breve* kienet ser tiġi esegwita fil-Katidral tal-Imdina f'Ġunju tas-sena 2020 imma ma saritx minhabba l-pandemija. M'ilux wisq, sirt naf li Patri Albert Borg, Agostinjan, kien daqq xi xogħol mużikali ta' Gristi. Perċ, personalment, jgħobbija nghid li jien qatt ma smajt mużika minn tiegħu.

Dan l-ahhar, ghamilt xi tiftix dwar liema huwa l-qabar ta' Don Pietro Gristi. Staqsejt imma, sakemm qed nikteb, għad m'għandix twegiba. Jiddispijaini ghax Don Pietro ghamel l-ahjar tiegħu fil-qasam tal-mużika sagra fi żmien. Bizżejjed hija hasra li hafna mill-mużika tiegħu hija mitlufa imma, għall-inqas, għandna nkunu nafu sew fejn huwa midfun. Min jaf? Forsi, bis-sahha ta' dan l-artiklu, jinqala' xi hadd li jixhet xi dawl dwar il-qabar ta' dan il-kompożitur Malti tal-imghoddi.

Benigno Zerafa

Benigno Zerafa tghammed fil-Katidral tal-Imdina fl-istess jum li fih twieled; il-25 t'Awwissu, 1726. Ta' hdax-il sena, kien aċċettat bhala *boy soprano* fil-Kappella Mużikali tal-Katidral meta d-direttur kien Don Pietro Gristi. Ta' tnax-il sena, imbagħad, bl-ghajnuna finazjarja tal-Katidral, iċ-ċekken Benigno ntbagħat Napli halli jistudja fil-*Conservatorio dei Poveri di Gesù Cristo*. Fost l-għalliema li kellu Zerafa f'Napli kien hemm Malti iehor ta' importanza, Girolomo Abos. Benigno Zerafa dam sitt snin fil-Konservatorju u, wara, reġa' lura Malta. Kien ordnat qassis f'Settembru tal-1750, meta kellu erbgha u ghoxrin sena u sar *Maestro di Cappella* tal-Katidral wara Don Pietro Gristi. Barra minn hekk, Don Zerafa kien ukoll *Maestro di Cappella* ta' knejjes oħrajn.

Barra milli kien kompożitur, Zerafa kien ukoll direttur u għalliema. Kien organista tajjeb hafna tant li, bis-sahha tiegħu, fi żmien, kien sar orgni ġdid fil-Katidral, tal-Imdina. Huwa kien strumentali biex il-knejjes tar-Rabat ta' San Pawl, ta' San Publu u ta' San Duminku wkoll ikollhom orgni tajjeb kif kien jixirqilhom.

Wasal żmien li l-fama ta' Don Benigno Zerafa bdiet tmajna sew; kemm minhabba saħħtu kif ukoll ghax, fix-xena, dahal Francesco Azopardi, kompożitur iehor importanti Malti u Rabi wkoll.

Benigno Zerafa qatta' l-ahhar seba' snin ta' hajtu jghix fid-dar tal-anzjani (l-Ospizju) ta' Saura; dar li għadha tiffunzjona sal-lum u, mal-hajt ta' din id-dar kbira u sabiha, hemm lapida li turi li Mro. Dun Benigno Zerafa kien jghix hemm. Din il-lapida saret fl-20 ta' Marzu 2004 mill-Kunsill Lokali tar-Rabat biex tfakkar ghelug il-mitejn sena minn mewtu.



B'xorti tajba, bosta mix-xoghlijiet mużikali ta' Benigno Zerafa għadhom qawwijn u shah u l-aktar li qeghdin huwa fl-Arkivji tal-Mużika tal-Katidral tal-Imdina. Niftakar il-kuncert b'mużika ta' Benigno Zerafa, organizzat mit-Taqsima tal-Kultura, li kien sar fil-Konkatidral ta' San Gwann fit-30 ta' Jannar 1987. Kien ha sehem il-Kor ta' San



Giljan, bil-partecipazzjoni tas-soprani Tanya Parlato Trigona u Catherine Gauci; il-kontralto Marie Therese Vassallo; it-tenuri Brian Cefai u Abraham Borg; il-baritonu Lino Attard u l-baxx Anthony Montebello, flimkien mal-organista Hugo Agius Muscat. Mexxa l-orkestra George Spiteri u d-direzzjoni kienet tar-

Rev. John Galea. Fost ix-xoghlijiet interpretati dakinhar, kien hemm: *Victimae Paschali Laudes*, *Posui Adiutorium*, *Lauda Sion Salvatorem* u l-*Magnificat*, xoghol importanti ta' Benigno Zerafa miktub ghal erba' vuċijiet u strumenti tal-korda.

Dan il-kunċert memorabbli kien irrekordjat fuq *cassette* b'sistema tajba hafna ghal dak iż-żmien. Ghal din l-okkażjoni, kien gie ppubblikat ukoll ktejjeb interessanti hafna dwar Benigno Zerafa li jinkludi taghrif siewi. Benigno Zerafa, kompożitur Malti li jisthoqqlu gieħ ferm akbar milli tajnieħ sal-lum, miet il-Belt Valletta fl-1804 u jinsab midfun fil-Katidral tal-Imdina.

Karmnu tal-Hobża

Kitba ta' Franky Piccinino

Fit-tieni nofs tas-snin hamsin tas-seklu l-iehor, kont ghadni daqsxejn ta' qrempuċu. Missieri kien mastrudaxxa. Kien jahdem go kamra fil-bitha tad-dar fejn konna noqoghdu, fi Strada Ospedale, il-Belt. Ghalkemm konna tmien ahwa, erbgha minnhom subien u, ghalkemm ma kontx il-kbir, normalment, missieri lili kien jghajjat kull meta kien ikollu bżonn lil xi hadd biex izommlu waqt li jkun qed jisserra jew jinċana xi biċċa njama kbira li jkun qed jahdem fuqha.

Darba fost l-ohrajn, qalli: "Sib xkora, iġbor dal-gożż ċana u l-laqx kollu tal-injam li ssib u hudhom lil Karmnu tal-Hobża; ha jkollu biex ikebbes il-hatab għall-forn!" Karmnu tal-Hobża kellu l-forn tiegħu f'dik il-biċċa ta' Strada San Domenico, bejn Strada Merkanti u Strada San Paolo. Il-forn ta' Karmnu kont naf sew fejn kien ghax Karmnu u missieri kienu hbieb tal-qalb; missieri kemm-il darba hadimlu xi biċċa xoghol u ahna spiss konna nghaddu s'ghandu qabel inkunu sejr in lura lejn id-dar. Ghala kienu jghidulu tal-Hobża ma nafx ghax, sa fejn naf jien, hobż ma kienx jagħmel. Minbarra li kien jahmi xi pudina jew xi kejk, flimkien mad-dixxijiet tar-ross, tal-imqarrun u tal-patata l-forn li kienu jgibulu n-nies tal-inhawwi, pasti xotti l-iktar li kien jagħmel bhal, ngħidu ahna, *pane di Spagna*, biskutelli u qagħaq li tbillhom fit-te, krustini minn dawk tal-ġelu roża fil-wiċċ, u pasti tal-ġamm, tal-*coconuts* u tal-lewż morr. Fil-forn ta' Karmnu, riha ta' frolla u riha ta' xiwi kien ikun hemm, mhux riha ta' hmira.

Insomma, biex ma ntawwalx, jien ghamilt kif qalli missieri. Tfajt kulma sibt fi xkora, mort biha għand Karmnu tal-Hobża u, "Bagħathomlok missieri," għidtlu malli nżilt għandu; "biex ikollok x'tahraq!"

"Għamilhom fil-bitha!" qalli Karmnu bi tbissima. Jien poġġejthom fejn qalli u kont sejjer 'il barra imma, "Hu pasta tal-lewż minn dak it-tilar," kompla jghidli. Jien hadt wahda, għidtlu grazzi u tlaqt nigri lejn it-taraġ li jagħti għat-triq. M'hemmx għalfejn ngħidilkom li, sakemm wasalt id-dar, dik il-pasta tal-lewż diġà kont urejtha d-dlam tal-istonku tiegħi.

Il-biċċa tax-xoghol għoġbitni u, minn dakinhar 'l hemm, tgħidx kemm kont nistinka biex, kull laqxa njam li kien ikun hemm fejn kien jahdem missieri, flimkien maċ-ċana li kienet thalli l-varloppa, kont niġborhom go xkora u, malli timrtela biżżejjed, erħini mmur biha għand Karmnu tal-Hobża; halli jkollu x'jahraq, miskin! Mhux hekk? Imma, kif kont inkun ser nitlaq, Karmnu mhux dejjem kien jghidli biex niehu pasta u jien, ta' qrempuċ li kont, kont nibqa' nħares lejħ sakemm, bi tbissima helwa fuq wiċċu, kien jghidli: "Hu wahda mit-tilar!" Din il-ħaġa damet sejra sakemm wasalt biex nagħmel il-Grizma tal-Isqof meta Karmnu, darba minnhom, hasadni xhin staqsieni: "Min ser jagħmillek parrinu tal-Grizma?"

Ma nafx kif, mingħajr ma hsibtha darbtejn, kont pront għidtlu: "Tridx tagħmilħieli int?" Karmnu tbissem. Lili, ma qalli xejn imma hekk ġara ghax, meta qlajtha mingħand l-Arċisqof, il-Monsinjur Mikiel Gonzi, Karmnu tal-Hobża kien warajjha; biex, suppost, iħarisni minn kull saram u minn kull ghawġ. Niftakar li l-parrinu kien tani ċurkett sabiħ li domt nilbsu sakemm baqa' jgħini u, minn dak iż-żmien 'il quddiem, kull meta kont nohodlu xi xkora hatab u ma kien jghidli xejn, kont nersaq lejħ, norbot idejja, nitolbu l-benedizzjoni tiegħu u hu, filwaqt li jberikni, kien jitbissem u jghidli biex ma ninsieħ niehu wahda tal-lewż miegħi.

Illum, Karmnu tal-Hobża, Alla jahfirlu (jekk kellu x'jahfirlu!) m'ghadux iżjed. Il-post sar ristorante bi kċina tipikament Maltija. Imma jien ma nista' qatt ninsieħ u, kull meta nghaddi minn quddiemu jew immur niehu xi ħaġa minn hemm, barra li għadni nxomm ir-riha tal-frolla u tax-xiwi, tistgħu taħsbu kemm tifkiriet helwin jibdwew għaddejjin minn go mohħi.



Rajt xi haġa tiċċaqlaq

Novella ta' Lina Brockdorff

Charlie u Tony ma kienx ilhom wisq li dahlu fil-Korp tal-Pulizija meta, lejla minnhom, misshom xogħol flimkien. Kienu jahdmu l-ghassa tal-Mosta u htigilhom jagħmlu ronda bil-karozza madwar Wied il-Ghasel, Birguma u lura sal-ghassa. Kien ix-xahar ta' Novembru, meta l-jum jiqsar ġmielu; kien diġà qed jidlam meta telqu mill-Mosta. Charlie kien qed isuq filwaqt li Tony kellu jara li, madwarhom, kollox kien sew. Ma kienx xogħol iebes ghax, tul it-triq tal-Wied, rari tghaddi ruh; kważi kważi tista' toqtol u tidfen.

“Dan kollu telf ta' żmien!” qal, hin minnhom, Tony.

“Veru imm' ahna jkollna naghmlu li jghidulna. Xi trid tagħmel? Mhux ahjar hekk milli salt inkwiet?” Bilkemm lahaq spiċċa l-kelma li Tony ma tefax idu l-leminija bil-hatfa fuq id siehbu u qallu b'urgenza, “Waqqaf Chal, waqqaf ghax rajt xi haġa tiċċaqlaq; waqqaf u mur biċċa lura!”

“Int bis-serjetà qed titkellem?”

“Qed ngħidlek, hu biċċa lura; hemm araha!”

“Tgħid mhux xi kelb jew qattus qed iċarrat xi borża sewda biex ifittex l-ikel?”

“Newwel it-torċ u inżel mieghi! Ejja, haffef!”

B'ghaġeb kbir tagħhom, indunaw li la kien kelb u lanqas qattus. Kienet tifla ċkejna bilqieghda gozz. Ippruvaw jerfughha imma hi bdiet twerżaq kemm tifla ghax beżgħat minnhom. Bilkemm laħqu dahhluha fil-karozza li, fuq ir-radio, ma nstemax lehen is-surgent jgharrafhom li kienet intilfet tifla żghira. Il-pulizija dritt weġbuh li, lit-tifla, sabuha u li kienu ġejjin biha l-ghassa. X'kienet l-istorja?

Denise kienet tifla li, minn twelidha, ghexet fl-orfanatrofju tas-sorijiet tal-Mosta; dak li hemm, sewwa sew, wara l-knisja. Kienet tifla gustuża u ubbidjenti, tmur tajjeb hafna, kemm mas-sorijiet kif ukoll ma' shabha, it-tfal l-oħra. Darba, meta kellha madwar sentejn u nofs, kienu marru l-orfanatrofju zewġ novizzi tas-sorijiet minn kunvent iehor biex jagħtu daqqa t'id billi s-sorijiet kienu kollha kibru fl-età. Damu hemm hmistax-il jum. Dawn in-novizzi hadu grazzja ma' Denise, l-aktar meta t-tifla bdiet tibki xhin qalulha li ser jitolqu u li ser iddum ma terġa' tarahom. Ġara li wahda minn dawn in-novizzi, jisimha Carrie, thajret titlob lill-Madre biex tiehu lil Denise u thalliha għand ohtha, Stella. Din ohtha kienet ftit akbar minnha, miżżewġa imma ma kellhiex tfal. Infatti, hi u zewġha, it-tnejn kienu thajru jaddottaw tarbija.

Il-Madre tathom parir biex lil Denise johduha magħhom għal ftit tal-jiem biex jaraw kif tmur ma' dil-koppja li kienu joqogħdu San Pawl tat-Tarġa. Hekk għamlu u, mid-dehra, kemm il-koppja kif ukoll it-tifla kienu kuntenti b'xulxin u bdew jahsbu biex jiffirmaw kuntratt ta' addozzjoni. Imma la s-sorijiet u lanqas il-koppja ma kellhom xi għaġġa partikolari biex jiffirmaw il-kuntratt. Sadattant, iż-żmien baqa' għaddej u t-tifla kellha erba' snin.



Kien dak iż-żmien li Stella bdiet thossha ma tiflaħx u zewġha, Benny, beda johodha minghand tabib għal għand iehor sakemm, fl-ahhar, irrizulta li Stella ma kellha xejn serju hlief li kienet bdiet tqala li ma kinux qed jistennwha. Madankollu, it-tabib taha parir biex, jekk jista' jkun, tqatta' l-kumplament tat-tqala mimduda fis-sodda. Imma ma kienx possibbli li Stella tintefa' fis-sodda meta riedet tiehu hsieb Denise, tlibbisha u titmagħha.

L-ewwel pass li hadu kien li Benny ha gimgha frank mix-xogħol imma, naturalment, ma setax jibqa' hdejn martu għal xi seba' xhur u nofs oħra. Beda jirrealizza li kellhom bżonn l-ghajnuna filwaqt li, kontra qalbhom, bdew jirraġunaw li ma kienx possibbli jżommu lil Denise għal tul ix-xhur kollha tat-tqala. Qalbhom riedet tinqasam ghax, lit-tifla, laħqu habbewha bhala binthom. Imma x'setghu jagħmlu?

Fl-ahhar lejla li, fiha, Benny kien bil-frank, hasel u libbes lil Denise biex imur sal-orfanatrofju u jkellem lill-Madre. Ma setax ihalliha d-dar meta martu ma setghetx tiċċaqlaq mis-sodda. U, tiskanta li, malli waslu l-orfanatrofju, iċ-ċkejna ftakret f'dak il-post minn fejn kienet ilha nieqsa biċċa sew. Ftakret u ma riedet tidhol b'xejn. Għall-ewwel, Benny ma riedx jemmen li Denise ndunat fejn qegħdin.

Meta, fl-ahhar, harget il-Madre biex tkellmu, Denise nfaqqhet tibki u ppruvat tahrab lejn il-bieb ta' barra. Il-Madre bdiet toffrilha l-helu u ċ-ċikkulata imma kien kollu għalxejn ghax kulma riedet Denise kien li jitolqu minn hemm. Benny bilkemm lahaq ftiehem mal-Madre li ser ikellimha fuq it-telefown dik il-lejla stess wara li torqod iż-żghira. Kulma xtaq Benny kien li jistaqsi lill-Madre jekk hux possibbli li tirrangalu biex Carrie tmur tghin lil ohtha tindokra lil Denise sakemm tehles.

Qaltu mill-ewwel li dak kien impossibbli u li l-unika ghajnuna li setghet toffri kienet li terġa' tiehu lil Denise l-orfanatrofju sa ma Stella jkollha t-tarbija. Kontra qalbhom, Stella u Benny aċċettaw din l-offerta. Marret Carrie għaliha u qaltilha li ser tehodha passigġata. Tistghu timmaginaw kemm werżqet Denise meta reġgħet sabet ruhha lura fl-orfanatrofju. Dritt wahhlitha

f'rasha li, b'xi mod jew iehor, tahrab minn hemm. Ghaldaqstant, it-tifla baqghet dejjem ghajnejha fuq il-bieb ta' barra forsi, xi darba, issibu miftuh u s-soru purtinara tkun aljenata.

Denise nnutat li l-furnar imur bit-tilar tal-hobz frisk xhin jibda jidlam u li, dak il-hin, il-purtinara tkun mehdija tghodd il-hobz u l-boroż tal-qaghaq tal-hmira. Kien dak il-hin li żgiccat imma, xhin beda jidlam, bdiet tibza' u ntefghet tibki taht ċint fejn sabuha l-pulizija. Meta Stella u Benny semghu bl-istorja, tathom rashom. Ma jistax ikun li jabbandunaw lil dik it-tifla wara li

tant kienu habbewha. Regghu haduha magghom id-dar wara li xi ġirien weggedu li ser jghinu.

Sadattant, Stella u Benny bdew jissuspettaw jekk Denise ghadx tkun tghir ghat-tarbija li kienet ġejja. Imma dan ma kienx il-każ ghax, sa mill-bidu nett, it-tifla ddikjarat li dik it-tarbija ser tkun taghha. Kien tifel; semmewh Mario u Denise tant kienet thobbu li ma kinitx titharrek minn hdejh. Qatt ma tathom aktar inkwiet u qatt aktar ma thajret tahrab bhal dik il-lejla li l-pulizija raw xi haġa tiċċaqlaq.

Dik l-imbierka frejgatina

Kitba ta' Carmen Dimech

Tliff ir-raġel tieghi, Salvu, ftit xhur ilu. Kien ser jaghlaq disgha u tmenin sena. Kien raġel ta' veru! Dwaru, diġà kiteb haddiehor u, meta l-kitba hija wahda ta' tifhir ghal xi hadd li tkun tassew habbejt, din isservi bhal raġġ ta' ferh minkejja li tkun ghaddejja minn mument diffiċli.

Meta kien ghadu żghir, Salvu kien jiskarta l-iskola. Flok fil-klassi, kien jippreferi jmur il-workshop tal-iskola. Min kien inkarigat hemmhekk kien jiggosta jarah jinteressa ruhu fis-sengha u kien jinkoraġġih. Minn hemm, beda jitghallem jisserra, jinċana u jimmartella. Tghallem ihaddem il-furmatur u juża r-raspa u daqqa jaghmel minċott jew isewwi sopraporta, banketta jew xi siġġu,

jew inkella jaghmel xi kaxxa tar-*Rediffusion*, ftit ftit, beda jhossu diġà sar mastrudaxxa. Mhux ghaġeb, allura, li, meta kiber, fittex impjeg ma' ditta tal-ghamara. Biż-żmien, minn sempliċi sopraporta, Salvu sar raġel tassew tas-sengha. Imma ma kienx kuntent b'hekk biss ghax, bil-mod il-mod, beda jispeċjalizza fir-restawr tal-ghamara antika.

Minbarra s-sengha, ir-raġel tieghi kellu mhabba ohra; il-bahar. U baqa' hekk sal-ahhar ta' hajtu. Kull darba li kont nggidlu biex nohorgu, it-twegiba tieghu dejjem kienet, "Immorru fejn trid, basta hdejn il-bahar!"

Hutu, it-tnejn kellhom (u ghad ghandhom) post tal-villegġjatura u frejgatina. Forsi, ghax konna nhobbu nsiefru u l-ftit li konna nfaddlu konna nippreferu nonfqh ghalhekk, ahna, la kellna l-wiehed u lanqas l-ohra. Allura, fil-Hdud u l-festi, il-harġa preferita taghna kienet mawra sa Marsaxlokk. L-ewwel ghaxxa ta' Salvu kienet titwila lejn il-bejjiegha tal-hut. Kien jghaġġibni kif kien jaf kull kwalità ta' hut x'jghidulu! Imbagħad, naghmlu s-solita passigġata fuq il-moll fejn Salvu kien jittellem mas-sajjieda, qisu kien ilu jafhom mit-tfulija, waqt li jitpaxxa jżebbeġ ghajnejh lejn il-qxur ikkuluriti tal-bahar jizfnu f'wiċċ l-ilma.



Darba fost l-ohrajn, waqaf ihares lejn frejgatina mifqugha tixxemmex wiċċha 'l isfel mal-art. Magenbha, kien hemm tlitt irġiel jitekllmu. "Tafu ta' min hi din il-frejgatina?" staqsiehom.

"Tieghi," qallu wiehed minnhom; "qed nistenna t-trakk biex johduha għall-hruq."

"Xi trid taghha?" kien pront staqsieh żewġi.

L-iehor bilkemm ma hasbux qed jiċċajta imma wiegħbu: "Tini hames liri u tista' tohodha; basta tfittex tnehihieli minn hawn ghax qaluli li qed ningombra s-slipa."

Salvu kien pront hareġ hames liri mill-but, tahielu, ghamilha ċara li ż-żewġt irġiel l-ohra kienu xiehda

ta' dak li kien sehh u serrah ras dak li bieghlu l-frejgatina li dalwaqt kien ser jiġi għaliha.

Dakinhar, hrabna lejn Haż Żebbuġ qabel is-soltu halli jfittex jghid lil wiehed li kien jaf li kellu trakk biex imorru għaliha. Sadattant, ra kif ghamel u battal rokna mill-workshop halli, la tiġi dik l-imbierka frejgatina, ikollha fejn toqghod sakemm isewwiha u jisboghha kif xtaq. Dam madwar sentejn, kuljum, wara ġurnata xoghol, jaghmel dawk is-saghtejn mghawweġ ganċ u rasu 'l isfel isewwi fiha. "Ser taqla' dahrek!" kont inċanfru meta kont narah hekk. Imma, kif jghidu, kull bidu mitmum u, sa fl-ahhar, wara hafna tiswijiet u rfid u brix u xkatlar u *undercoat* u minju u żebgha *gloss*, lestiha. Imma qabel reġa' qabbad lil tat-trakk johodhielu lura Marsaxlokk, ghammidha b'isem u anki talab l-Arċipriet ibirikhielu. Tistghu taħsbu kif baqghu dawk l-istess tliet sajjieda meta rawh ġej biha halli jnizzilha l-bahar. Infatti, dak li kien bieghhielu, ried jerga' jixtriha lura. "Ghid appa!" qallu Salvu. Dik il-ġimgha stess, wahhlilha mutur *outboard* u, l-ewwel Hadd fuq dan kollu, ghamilna l-*maiden voyage* jien u hu. Il-ferh fuq wiċċu ma kontx tfissru u, tant kien ferhan li, mill-Hadd ta' wara, beda drawwa jistieden lil xi hadd minn huti jiġu maghna bil-familja

biex johodhom dawra. Mhux l-ewwel darba li l-fregatina laqghet fiha lili u lil Salvu bit-tlitt itfal taghna flimkien ma' hija u l-mara u t-tlitt itfal taghhom; ghaxra minn nies b'kollox. U dan minbarra hemel basktijiet, siggijiet u mwejjed li jinghalqu, lożor biex naghmlu tinda fejn insorġu u l-kelb; ghax



ma konna mmorru mkien minghajru. Salvu kien jghidli: "Ghax ma ggibx il-gwardarobba, ghal ftit?"

Darba, kien ghaddej strangier bid-dghajsa tieghu u, xhin qorob lejna, lir-raġel qallu: "*Tu sei pazzo!*" Ghax il-fregatina ma kellhiex iktar minn żewġ pulzieri 'l fuq mill-ilma. Imma, meta Salvu kien jintasab fil-poppa, jistartja l-mutur u jahkem il-loċċ tat-tmun f'idejh, kien ihossu daqslikieku kien il-kaptan ta' xi bastiment.

Konna nerhulha lejn xi post għall-kwiet; xi bajja mhux wisq frekwentata minn nies. Meta naslu, konna ninżlu fuq il-blat jew fuq ir-ramel u nnizzlu kulma nkunu hadna maghna. Imbagħad, Salvu kien jaqla' ftit 'il barra biex jirmigġjaha u jinżel fil-baħar biex jiġi hdejna. Kien jarmali tinda għal naqra dell u jien erhini naqli l-fenek jew il-lampuki fuq kuċiniera b'tubu żgħir tal-gass. Salvu, l-hena tieghu jew joghdos għar-rizzi, jew jaqla' l-imhar, jew jistagħad, imqar kemm jaqbad biżżejjed għal platt aljotta. Hekk, Salvu kien ikun fis-seba' sema.

Gennati għamilna wkoll! Darba, il-baħar kien imqalla mill-qiegh, il-fregatina nhaliet mill-irmigġ u resqet lejn il-blat imma, b'xorti tajba, hlief għal ftit brix superficjali ma lahqitx ġarrbet hsarat kbar. Darb' ohra, kont qed naqli l-lampuki u, f'daqqa wahda, Salvu qalli biex

inhalli kollox ghax kien qed idur ir-rih. Jien ma xtaqtx inhalli l-lampuki li kienu qed jaqsmuli qalbi bir-riha tfuh imma hu baqa' jinsisti u tant kellu raġun li, f'radda ta' salib, il-baħar tqawwa u mnalla xi sajjieda rmunkawna ghax kieku ma konniex nidhlu lura Marsaxlokk b'wiċċ il-gid.

Għadda ż-żmien u

Charlie, ibni l-kbir, kera *boathouse* l-Ghadira u hajjar lil missieru jiehu l-fregatina hemm. B'hekk, l-ewwel nett, ma jkollux għalfejn joqghod jaqla' l-mutur kull darba u jiehd u mieghu id-dar u, fl-istess hin, it-tifel seta' johodlu hsiebha. Kemm dam sejjer biha minn Marsaxlokk sal-Ghadira ma niftakarx. Li naf żgur hu li Salvu tieghi ma kien jaqta' qalbu minn xejn. Ġara li, darba minnhom, it-tifel ittawwal lejn il-bajja imma l-fregatina ta' missieru ma rahie. Iggennen! X'jaqbad jagħmel? X'kien ser jghidlu lil missieru? Mar jiġri l-ghassa mifxul imma, niżżik hajr 'l Alla, il-pulizija qalulu li ma kellux għalfejn jinkwieta ghax kien dahal rapport dwar fregatina mitluqa mal-mewġ minghajr ma kien hemm hadd fuqha u min għamel ir-rapport rabatha temporanjament mal-irmigġ tieghu.

Meta r-raġel tieghi kiber u ma baqax jiflah iktar għat-tahbit, għalkemm kontra qalbu, kellu jara kif jagħmel u jehles mill-maħbuba fregatina. Imma r-ritratt tieghu bilqiegħda fuq il-bank ta' wara jew, saħansitra, fuq il-bardnell, b'idejh fuq il-loċċ tat-tmun baqa' mdendel mal-hajt tal-workshop qalb il-furmaturi, it-tornaviti u r-raspi sakemm baqghet ittih is-saħha. Għalih, dak ir-ritratt kien ifakkru b'ċerta nostalġija fi żmien sabih li ma jergax jiġi.



Kien ix-xahar ta' Mejju, ix-xahar meta t-tfal ta' bejn sitta u sebgħa snin kienu jagħmlu l-Preċett. Jien u ommi konna herġin mill-knisja meta ltqajna ma' Ġuża fuq iz-zuntier. Dan ma kienx l-ewwel darba u ommi ma kinitx tiddejjaq timxi magħha sad-dar u,

sadakittant, jghidu kelmtejn, għal li jista' jkun! Imma, din id-darba, bilkemm konna sellimnilha meta, b'ċerta heġġa, Ġuża qalet, "Il-ġimgha l-ohra għamilt wahda tinkiteb u tinqara!"

Ommi, kollha mistgħagħba, weġbitha, "Mela x'ghamilt?" "Hallini," kompliet Ġuża, "għal daqsxejn ma kienx ser jerga' jkolli xi ngħid ma' hija Wenzu, wara li konna għadna kemm irrangajna fuq il-wirt t'ommi ghax, billi

Il-Preċett ta' Roża

Rakkont ta' Mary Muscat

jien l-unika tifla, halliethom lili l-par imsielet tad-deheb li kienet thobb tilbes hi."

"Int ser tghidli x'ghamilt jew ser tkompli ggibha bit-tul?" staqsietha ommi b'xi ftit ta' frustrazzjoni.

"Inti stenna ftit!" qaltilha Ġuża. "Kemm int bla sabar!"

U, hawnhekk, Ġuża kompliet tirrankonta kif in-neputija favorita tagħha, Roża, it-tifla ta' huha Wenzu, għamlet il-Preċett. Ġuża xtaqet hafna tmur għal din l-okkażjoni tant importanti għat-tifla u, allura, tghidx kemm hadet gost meta Mari, mart Wenzu, bagħtet tistedinha. Tkelmet ftit ma' żewġha, Toninu, u ddeċidew li, minflok jixtrulha xi haġa li forsi min jaf kemm taqla', jew diġà għandha, bħalha, jagħtuha xi haġa tal-flus u, b'hekk, Roża tkun tista' tixtri dak li jogħġob lilha. Ġuża lestiet il-flus f'*envelope* żgħir u poġġietu bil-lest fil-basket tal-alakka li kienet thobb tuża fil-hdud u l-festi halli żgur

ma tinsiehx.

Billi sebhet gurnata sabiha, kompliet tirrakonta Ġuża, iddeċidew li jmorru l-Belt bil-lanċa. Qasmu għal Marsamxett, fejn sabu lil Wenzu jistennihom, u mxew flimkien sal-Oratorju tad-Duttrina, fejn kienu miġburin it-tfal li kienu ser jagħmlu l-Preċett. Roża kienet hemm ukoll; ma' ommha. Tghidx kemm kienet sabiha! Kellha libsa bajda twila, bil-korp bir-refki, ċinta fl-ghonq u komma qasira boffa. Id-dublett kellu tliet piegi isfel u, f'qaddha, kellha zigarella maqbuda ċoff fuq wara u, f'rasha, mant qasir miġbud b'ringiela fjuri bojod żgħir. "Nista' nghidlek," kompliet tghid Ġuża, "li kienet qisha angļu!" Insomma, għaliha, kienet l-isbah wahda fost it-tfal kollha li kien hemm. Xhin Roża rat lil zijitha, griet għal fuqha u Ġuża faqqgħetilha bewsa fuq il-warda ta' wiċċha.

Mill-Oratorju, it-tfal hargu bil-purċissjoni sal-knisja imma, biex żgur isibu post tajjeb, Ġuża, Toninu, Wenzu u Mari għaġġlu 'l quddiem. Tghidx kemm żejnuh sabih l-artal, b'salt bukketti ta' gladjoli, qronfol u ward; kollha bojod.

Wara l-funzjoni, hargu fuq iz-zuntier u, hemmhekk, Ġuża harget l-envelope mill-basket, tatu lil Roża li newlitu lil ommha biex iżżommulha. Mari' stidnithom biex imorru d-dar halli jiehdu bikkerin flimkien qabel jtilqu lura lejn id-dar. Roża, kollha eċitata, urithom ir-rigali li kienet qalghet, fosthom kuruna tar-Rużarju tal-fidda f'kaxxa ċkejna, fonti tal-ilma mbieriek u Bibbja. Ġuża temmet tghid li, xhin rat lil Roża daqshekk kuntenta, qalbha riedet tohroġ minn sidirha bil-ferh.

"U b'daqshekk?" qaltilha ommi, "Mhux kollox sew mar? Mela, għaliex għidti li paspart wahda tinqara u tinkiteb?"

"U inti stenna ftit!" kienet pronta qaltilha Ġuża; "L-istorja ma spiċċatx hemm! Mela, jumejn wara, jien u Toninu morna mawra sal-Belt u, hemmhekk, ergajna ltqajna ma' hija Wenzu, ma' martu kif ukoll ma' Roża u dehrilna li kienu pjuttost miġbudin. Meta mornna lura

d-dar, jien għidt lil Toninu, li jista' jkun li forsi jien għidt xi kelma żejda? Jew forsi hadu għalihom għax, lil Roża, tajniha flus? Jew forsi għax ippretendew li messna tajniha iżjed? Anki Toninu kien imhasseb.

"Mela l-ghada," kompliet tghid Ġuża, "waqt li Toninu kien qed inaddaf il-gaġġa tal-ghasafar, jien qbadt il-basket tal-alakka ha nnadfu sew qabel nerga' nerfghu. Minn go fih, nehhejt u qattajt xi karti li ma kellix bżonnhom u, f'daqqa wahda, għajjatt għajta li, biha, lil Toninu tqajtu sitt pulzieri mill-art. "X'wahda din!" għidtlu. "X'biċċa ġrali Tonin! Din tassew tal-misthija!" Toninu nhasad u gie jġiri ha jara x'kien gara.

Kollni eċitata, għidtlu: "Ara x'sibt fil-basket li kelli nhar il-Hadd! L-envelope bil-flus li suppost tajna lil Roża!"

"Imma jien rajtek taghtihulha u niftakar ukoll li rajt lil Roża tatih lil ommha biex iżżommulha!" qalli Toninu. "Hekk hu," għidtlu jien, "imma, bi żball, bilfors li tajtha envelope iehor b'santa tal-Preċett go fih li tani xi hadd mit-tfal meta hriġna minn hawn biex immorru l-Belt." "Mela mhux ta' b'xejn li l-familja ta' huk kienu daqshekk miġbudin meta ltqajna magħhom!" lissen Toninu.

"Allura mbagħad x'ghamiltu?" staqsietha ommi.

"X'ghamilna?" tenniet Ġuża. "Dak il-hin stess, jien u Toninu biddilna hwejjigna u ergajna rnejnilha lejn id-dar ta' hija. Tghidx kemm stagħġeb Wenzu meta reġa' rana wara biebu. Imma, wara, tghidx kemm dahaq bil-qalb meta spjegajnilu l-bawxata li kont ghamilt bir-rigal ta' Roża. Imbagħad, hija għajjat lil Mari u anki lil Roża u reġa' rrakkontalhom il-praspura kollha. Nghidlek is-sew, hadt ir-ruh xhin rajthom jitbissmu u, dak il-hin stess, newwilt l-envelope ta' veru lil Roża. In-neputija hadet gost hafna bil-flus li tajniha u, bi tbissima helwa fuq fommha, ja wiċċ ta' broxk li hi, qaltli: "Allura zi, issa trid is-santa lura?" Kulhadd infaqa' jidhaq u jien kont pronta għidtilha li s-santa tista' żżommha bhala tifikira tal-praspura li ghamlet iz-żija Ġuża meta Roża ghamlet il-Preċett!"



Sigaretti

storjella ta' Jordy-Paul Ġellel

Kien ilu hamsa u tletin sena jpejjep u, hafna minn dawk is-snin, għaddihom jipprova jaqta' l-vizzju. Minn kollox għamel! Riżoluzzjoni kull sena? Lanqas jilhaq iqum fl-ewwel ta' Jannar li ma jiksirhiex. Mar għand ipnotista imma kollu għalxejn. Anki joqghod lura mis-sigaretti fil-Ġimgha l-Kbira pprova. Tal-inqas, ikollu jum wiehed minghajr nikotina! Imma lanqas hekk ma rnexxielu. Sakemm għalaq hamsin! Għal xi raġuni, dakinhar li

ċelebra nofs seklu fid-dinja, irnexxielu jegħleb il-kilba. Ma kinitx faċli imma r-rieda kienet qawwija. Il-pakkett tas-sigaretti, nofsu vojt, baqa' jgħorru miegħu imma minghajr ma jifthu.

Jumejn wara, kellu appuntament l-isptar. Kien għamel xi testijiet u l-professur ried ikellmu dwarhom, wiċċ imb wiċċ. Tah l-iktar aħbar kerha ta' hajtu! "Għandek kanċer," qallu minghajr tlaqliq. Fi ftit sentenzi, spjegalu li kien terminali u li m'hemmxa tama ta' fejqan. Forsi kien fadallu ftit xhur ohra hajja?

"U mhuwiex fil-pulmun għedti, hux hekk?" staqsa.

Il-professur xengel rasu. "Le, mhuwiex."

Ftit tal-hin wara, hareġ mill-isptar, jhewden kif se jispjega lil tad-dar. Dawk kien mingħalihom li ma kellu xejn serju u, infatti, hadd ma kien mar miegħu. Refa' harstu 'l fuq, lejn ix-xemx, qiesu qed igawdiha għall-aħhar darba. Imbagħad dahhal idu fil-but, hareġ il-pakkett tas-sigaretti u qabbad wiehed.

The call

A short story by Liz Bajada

Ten year old Eva, an only daughter of Karl and Anita Stumpf, lived with her parents in a small village outside Frankfurt. A pretty, smart and intelligent child, Eva was the apple of her father's eye. Karl and Anita belonged to a Jewish community and so, at the beginning of 1933, when Adolf Hitler had wormed his way up to become the political dictator of Germany, his supporters started harassing the Jews. The couple realised that, sooner or later, the atrocities that were taking place closer to their home will reach them and they may have to share the same lot as their Jewish friends. At first, the Jews were being expelled from German-controlled territories but, after 1939, when the war broke out, the Nazis started working on their extermination. Word reached Karl and Anita that transport was being organised to smuggle children out of Germany to England. If their only daughter was to survive, this was an opportunity not to be missed. Both Karl and his wife agreed that Eva must go with those kids who were leaving the country. It was on a cold winter night in February 1939 when Eva, carrying a small bag with essentials, boarded a train bound for Rotterdam. From thence, the children were to be taken all the way to Liverpool Street Station in London where they would be met by volunteer foster parents. In spite of her young age, little Eva was bright enough to realise that that was the last time she would see her parents. This made her very sad.

The scene at the train station in Frankfurt was unforgettable. The children were crying and screaming. Mothers were unable to let go of their little ones who clung to them for dear life's sake. Parents tried to explain to some of them that this was going to be a temporary adventure and that they will soon be coming back home. Eva got on the train and threw herself on the first available seat. This was next to a twelve-year-old boy named Jonathan Joseph, a refugee like herself. The train doors closed, the station master blew his whistle and the train slowly lumbered out of the station carrying its precious cargo; what might have been the future young generation of Germany. Eva and Jonathan sat silent, sad and lonely; both were stunned by the scenes that they had just witnessed. It was Jonathan who broke the ice when he introduced himself to Eva. He told her that his father said that they will be travelling to England and that they would live in the country. Many British families had offered to house kids like them until the end of the war. Eva said that this was the first time that she was travelling outside Germany on her own and, being an only child, it was more difficult for her to be separated from her parents.

When they got on the boat to England, Eva and Jonathan shared the little food they had left and dozed-off on the uncomfortable seats allotted to them. When they woke up the next day, they noticed that the drumming sound



of the boat engine had ceased, which meant that they had arrived in England. The children were herded on to another train and this took them to Liverpool Street station. Volunteer foster parents and other helpers were waiting to pick them up and take them to their new temporary homes. The day was cold, wet, grim and dismal; perfect weather to match the mood!

It was then that Martin and Maggie Bates met Eva and Jonathan for the first time. They had no children of their own and were very happy to host them both. Realising that the kids were tired and hungry, Maggie gave them supper and showed them to their rooms. The next morning, they got up for breakfast and were told that, the following week, they would start attending the village school as they were expected to continue with their studies and learn to speak English as many in England could not speak any German. Jonathan realised that the little English he had studied with his father was going to come to good use, at least, to enable them to communicate with their hosts. Eva was a smart and pretty girl with rosy lips and big blue eyes in a round small face, surrounded by locks of golden hair. She managed to make a good impression with everyone she met. She charmed listeners by her lovely smile and, in spite of her limited knowledge of English, she still managed to get anything she asked for.

Winters soon turned into springs and springs into summers when the weather gets kinder. Both Eva and Jon (as he was now called) had been attending the public school for some years. They had settled down quite well and Jon was a great help to Eva, especially with their homework. No wonder then that they both managed to do quite well by the end of each scholastic year. In this way, time passed and the war was, finally, over.

“Great news Mag,” said Martin to his wife, “it’s over and the armistice will be signed on 7th May”. It was 1945; a very long six years since the war had started and this was certainly great news.

Eva and Jon realised that the time had come for them to return home. However, when enquiries were made, they both received the same sad news that their parents were not among the few survivors found at Auschwitz. Some six million people had been exterminated in the various concentration camps. By now, sixteen year-old beauty Eva had met a boy from her school and was hoping to get married as soon as she became of age.

On the other hand, eighteen-year old Jon, wanted to further his studies. He had grown into a handsome young man, six foot tall, auburn curly hair, green eyes and with an athletic figure to match. His ambition was to become a Rabbi, like his father. He discovered that the university course he needed cost a lot of money and he was not going to ask for further help from his kind foster parents. He preferred to get a job and earn his own keep. A post of teacher became vacant at a Franciscan convent school for young children. Jon applied and was accepted.

But schooling was not the only item on the convent’s agenda. The war had left many orphans and single mothers homeless, poor and hungry. This was another facet that the friars were concerned with and, needless to say, Jon, who knew very well what it meant to be fatherless, decided to give it his all. Mr Joseph, as the children called him, became very popular with everyone; the friars, his colleagues as well as the students. He was given a room at very low rent in the convent thus avoiding having to commute to and from work. His days were very hectic with planning the following day’s lessons, correcting the students’ exercises and seeing to his other daily needs. On fine evenings, he took a stroll in a nearby park where he enjoyed the fresh air as he listened to the twittering of the birds before settling down for the night. He would then return to his room, say his daily prayers which his father had taught him from a very young age, and go to sleep so as to rise early the following day.

One evening, on his way back from the park, he heard the friars singing the evening prayers in the chapel. He was intrigued to see what this chanting was as he had never heard such beautiful music anywhere else. Very quietly, he slipped inside the chapel and took a seat nearest the door. The Rector, Father Matthew Simms, who led the prayers in the pews, spotted him but he carried on as if he had seen nothing out of the ordinary. Months passed and Jon’s calls to the little chapel continued until, one morning, after a staff meeting, he went to see the Rector.

“Excuse me father, do you have a moment for me, please?”

“Certainly,” was Fr Matthew’s reply. “What is it, my son?”

“Did I ever tell you that I am a Jew and that my father was a Rabbi?”

“No,” was Fr Simms’ gentle reply. “Why?”


It was then that, for the first time since he had left his native land, Jon opened his heart to anyone. Timidly, he went on, “I had to flee my country just before war. My parents ended in Auschwitz as it was not possible for them to leave Germany when they decided to do so. This made me very angry and, although I was fostered by two kind English people who did all they could to ensure that I lacked for nothing, I still felt that I was cheated of my childhood. I felt that something inside me was missing.” Here Jon stopped and looked at the good Fr Matthew as if he was not sure how best to express what he was about to say next. But then, he took heart and continued. “What I am trying to say is that, since I have started living and working here, I have felt more at peace with myself. I don’t know why but, here, I am always very eager to see all of you friars. The children give me a scope in life and I get immense satisfaction in everything I do. As I’m sure you’ve noticed, I have also been sneaking in your evening service and I don’t mind confessing that, at times, I also recite parts of the daily prayers with you. It’s all so beautiful! In short Fr Matthew, I would very much like to get to know more about your Order and your faith.”

Fr Matthew smiled at Jon and, by way of an answer, he reached out for some books, handed them to him and said, “Have a look at these and, then, should you wish to discuss anything or, if you have any questions, do not hesitate to come to my office and we will talk some more.”

While Jon carried on with his teaching, he also devoured the books that the Rector continued to supply. Eight years later, at the age of twenty-seven, Mr Joseph was ordained a Franciscan priest and was assigned missionary work in his native Frankfurt.

God does, indeed, work in mysterious ways and we can never see the full picture He has for us before He gives it the last stroke of His divine brush!





TISLIBA

Nru.107

Minn Albert Howard Madiona

Mimdudin:

1. Mhux antik (6)
5. Hadida li sibb wara xi bieħ ta' barra (6)
10. Padrun; Sinjur (3)
12. Imħar u bosta aktar minnhom (5)
14. Għallem; Ta skola lil (5)
15. . . . Seracino - Inglott (4)
16. L-Iran inqasam! (2)
17. Hekk Għamilt biex naqla grazzja (5)
19. Dan jirreċta fuq il-palk (5)
22. Żarżari (8)
24. Waqaf fuq riġlejh (3)
25. Sensiela holoq imdahhlin f'xulxin (6)
28. Dawn bla mitġija; Sfaċċati (5)
31. Karrozzella għall-ġarr tal-mejtin (5)
33. Bla minsusin (7)
35. Hwawar (5)
37. Nofs << S >> (2)
38. Inqas minn kaptan (6)
39. Mhux passiv (5)

Wegfin:

2. Forma ta' bajda (5)
3. << S >> (4)
4. Quddiem is-S. S Sagriment meta jkun espost, ahna nkunu qed . . . lil Alla (7)
6. Qalfat il-barra (5)
7. Makakki; Brikkuni (6)
8. Santa. . . tal-Bambin Ġesu' (6)
9. Ġo villa hemm bosta minnhom (6)
11. Parti mid-driegħ tiegħi (3)
13. Tbaxxija tal-prezz (7)
18. Pistoli; Azzarini eċċ. . (4)
20. Tgħarraġ (7)
21. United Arabian Territories (1. 1. 1)
23. Għandu s-setgħa; Msemmi (9)
26. Rdum; Għammieq (6)
27. L-Aqwa grad; Rekord (6)
29. Mhux imħolli jahdem bil-liġi (6)
30. Mħassar; Preskritt (6)
32. Ma halliex ġdid (3)
34. Il-Kaptan tat-tim tar-Roma (5)
36. Ġett ingliz! (3)

Premju: It-tislibiet tajbin li nirċievu bil-posta, sal-ewwel xahar minn meta johroġ il-fuljett, jittellghu bil-polza biex jingħata premju ta' €10.

Il-Premju għat-tisliba numru 106 intrebhet mis-Sur J. Cordina, Hamrun **Prosit!**

Soluzzjoni tat-tisliba tal-harġa numru 106

Mimdudin: 1 uragan, 5 żbalja, 10 lat, 12 aħtaf, 14 futur, 15 smin, 16 su, 17 truxa, 19 dover, 22 ubikwita, 24 iva, 25 statwa, 28 abram, 31 illum, 33 element, 35 aqdef, 37 si, 38 attent u 39 strat.

Wegfin: 2 rahli, 3 golf, 4 nettunu, 6 batut, 7 adurat, 8 fissed, 9 barbi, 11 aus, 13 frustat, 18 grat, 20 vitella, 21 eva, 23 wwajerjat, 26 amalfi, 27 kredtu, 29 maturi, 30 sinsla, 32 mod, 34 evita u 36 est.

BONNICI'S PRESS Est. 1924
Digital & Offset Printing
36, St. Paul Street, Valletta
Tel: 2122 4607 - 2122 8138
Mob: 9987 0603
E-mail: emibonnic@gmail.com

Emi Bingo Sheets

Tel: 2122 8138 Mob: 9987 0603

Żewġ minuti kollox

F'żewġ minuti, anzjan attiv jirrakkontalna żewġ ċajti

L-ewwel qrara għand il-Kappillan

Kappillan irtira wara hamsa u ghoxrin sena jmessi l-parroċċa u għamlulu festin. Mistednin l-irjus kbar tar-ral, inkluż is-Sindku. Peress li s-Sindku ttardja xi ftit, il-Kappillan deherlu li kellu jgħid kelmtejn sakemm jiġi. Beda jirrakkonta kif l-ewwel impressjoni tiegħu tal-parroċċa l-għdida hadha wara l-ewwel qrara li sema.

Propriu l-ewwel persuna rrakkuntatlu sensiela ta' dñubiet, fosthom serq mingħand il-ġenituri kif ukoll mingħand l-imghalliem tiegħu; kif kien anki jaqlibhielu mal-mara; li kien jiehu d-drogi u dñubiet ohrajn. Wara dil-qrara, il-Kappillan haseb li kien ġie f'infern imma ma damx ma ntebah li mhux il-parruċċani kollha kienu hekk, anzi, il-kuntrarju.

Appena spiċċa jitkellem il-Kappillan, dahal is-Sindku b'nifsu maqtugħ. Kulhadd infexx iċċapċaplu. Issa, kien imiss lilu jgħid kelmtejn. "Kif qatt nista' ninsa l-miġja ta' dan il-Kappillan il-għdid?" qalilhom. "Għandi l-unur u l-privileġġ ngħid li jien kont l-ewwel persuna li tlabtu jqararni!"

Waqt kunċert tal-U2 fi Glasgow

Waqt kunċert tal-grupp famuż U2, il-leader Bono talab 'l udjenza biex iżommu mument ta' skiet. Fis-silenzju, beda jċapċap idejh. Waqt li żamm lill-udjenza fi skiet perfett, instema' jgħid: "Kull darba li nċapċap, fl-Afrika, imutu tifel jew tifla!"

Instemgħet vuċi mill-ewwel ringiela tikser is-silenzju li qaltlu: "Mela waqqaf dak iċ-ċapċip! Kemm int krudil!"

Għaliex is-skiet fil-knisja

Waqt lezzjoni tad-duttrina, l-ghalliema staqsiet lit-tfal għala huwa mehtieg li nżommu s-skiet meta nkunu fil-knisja? Wahda mill-bniet l-aktar bravi, qabżet u qalet: "Biex ma nqajmux ix-xjuħ li jkunu qed jieħdu naghsa!"

Talba ta' qabel l-ikel

Il-familja Micallef kellhom il-mistednin għall-ikel. Qabel bdew, l-omm daret fuq it-tifla ż-żghira u qaltilha biex, illum, tkun hi li tghid it-talba ta' qabel l-ikel. "Jien ma nafx x'naqbad ngħid, Ma," wegħbitha t-tifla.

"Inti għid dak li tisma' lili ngħid!"

It-tifla għamlet idejha ma' xulxin, għalqet għajnejha u, bl-akbar devozzjoni, qalet: "Mulej, x'fettilli nistieden dawn in-nies kollha?"

Pitturi famużi

Kitba ta' Vincent Piccinino

Joseph Turner 1775 – 1851



Joseph Turner self portrait 1799

Joseph Turner, pittur Ingliz li jappartjeni għall-Moviment Romantiku, twieled f'Covent Garden, Londra, fit-23 t'April tal-1775 u, tista' tghid li, għex hajtu kollha għewwa Londra. Ommu kienet tbatu minn disturbi mentali u, fl-1799, dahlet fi sptar tal-mohh fejn mietet fl-1804. Missieru kien barbier u jagħmel il-parrokki.

Sa minn kmieni, iċ-ċekken Joseph mill-ewwel wera li kellu talent kbir għat-tpiġija. Ta' hdax-il sena, missieru kien jesebixxi t-tpiġijiet ta' ibnu fil-hanut tiegħu u kien anki jbigħhom lill-klienti għal ftit xelini. Fl-1789, Joseph dahal jistudja fl-Akkademja Rjali tal-Arti ta' Londra u, sena wara, kien aċċettat minn Sir Joshua Reynolds. Fl-istess sena, jiggifieri fl-1790, Turner esebixxa l-ewwel xogħol artistiku tiegħu meta kien għad kellu biss hmistax-il sena.

F'karriera artistika ta' madwar sittin sena, Turner piġa hafna pajsagġi immaginattivi u, xi kultant, anki ta' natura turbulenti. Il-tpiġijiet tiegħu

huma x'aktarx kuluriti, imdawlin, kważi trasparenti u efimeri. Joseph Turner kien wiehed minn daww li influwenzaw lill-Pitturi Impressjonisti Franciżi, speċjalment, lil Claude Monet. Kien jahdem b'mod assidwu, jevita n'nies, is-suċċess u l-fama u halla warajh iktar minn 550 pittura taż-żejt, madwar 2,000 akkwarelli u xi 30,000 tpiġijiet u skizzi fuq il-karti.


Ahna, Malta, darba kellna kwadru ta' Joseph Turner impitter biż-żejt. Kien fil-Mid-Med Bank imma, qabel dan inbiegħ lill-HSBC, ma konniex kapaċi nohduh u npoġġuh f'postu, fil-Mużew Nazzjonali tal-Arti. Illum, min jaf xi trid biex terġa' takkwistah lura.

Bhala personalità, Joseph Turner kien bniedem riservat hafna. Iktar ma kiber, iktar sar kontroversjali, eċċentriku, pessimist u reklussiv. Fl-1841, biex żgur ma jgħodduhx prezenti f'ebda dar, hareġ bid-dghajsa u baqa' f'nofs ix-xmara *Thames* sakemm


għadda ċ-ċensiment li kien qed isir dik is-sena. Baqa' qatt ma żżewweġ għalkemm kellu relazzjoni mas-seftura tiegħu, li kienet armla, u li, minnha, kellu żewġ itfal bniet.

Kemm fis-sena 2003 kif ukoll fl-2004, il-pittura taż-żejt, *The Fighting Temeraire*, ta' Joseph Turner, kienet ivvutata bhala l-aqwa pittura tal-arti Ingliża minn votazzjoni pubblika organizzata mill-BBC.

Joseph Turner halla din id-dinja fid-19 ta' Diċembru tal-1851, fl-età ta' sittin u sebghin sena, u jinsab midfun f'*St Paul's Cathedral* ta' Londra maġenb il-qabar ta' pittur iehor Ingliz, Sir Joshua Reynolds.



Tintern Abbey 1795



The Fighting Temeraire tal-1838